

# *NINJIMININA PA*

## *CIIBI NO KUKONKONSHA*

 ...?...kabili Alatupususha ukufuma kulubembu. Kabili nomba twalabelengafye isambililo ilinono, nokulanda kuli imwe pakashita akanono ukufuma mu Cebo cakwa Lesa. Pantu, nangu cibe fyo, ico e ciputulwa icaikwatila fyonse, cena Cebo. “Icicetekelo cisa mukumfwa, ukumfwa kwa Cebo cakwa Lesa.”

<sup>2</sup> Nomba natukontamike imitwe yesu pakashita fye akanono ilyo tatulaisula i Cebo Cakwe.

<sup>3</sup> Mwe Shikulu wakusenamina nganshi, tuli abansansa muno lucelo peshuko lisuma ilyo tukwete ilyakwiminina mu Kubapo Kweni, ukulolesha kuli Imwe, noku Mwita Shifwe. Ilyo tuleibukisha mu Malembo yesu, ukutula Mwatile, “Pepeni, ‘Mwe Taata Wesu Mwebaba mu Muulu.’” Pakwishiba ukutula ifwe bonse twalikowela. “Twafyalilwe mulubembu, twapangilwe mu mampulu, kabili twaishile pe sonde tulebepa ubufi.” Kabili uwankumbabulili umulanda nga ifwe, kabili, nomba, ku Mulopa wa Mwana Wenu, Shikulu Yesu, ukupitila mukusenamina uko ifwe tatwalingile ukupelwa, natukwata insambu ishisuma ishakulolesha pamulu nokutula, “Taata.” Oh, ifyo tule Mutotela pali ici!

<sup>4</sup> Kabili, ileelo, tule Mulomba, Shikulu, ukubebeta imitima yesu ilyo tuleshinshimuna. Twisa kuno tepamulandu umbi lelo nimuku Mupepa. Kabili pakumona, muli buno bushiku ubukalamba ubo tuleikalamba nomba, ilyo, mukumoneka, ukutula ifintu fyonse nafafilwa, lelo kwaba icintu cimo icashininkishiwa ico icishakatale filwa, uyo ni Yesu. Pantu Atile kuli ifwe, lintu Aali pesonde, ukuti, “Imyulu ne sonde fikapita, lelo Ifyebo Fyandi tafyakafilwe.” Wecakushininkisha we ico twakwata, nomba, ukubika ubwikashi bwa Muyayaya ubwa mweo wesu pa Cebo Cakwe!

<sup>5</sup> Kabili nomba, cena cili, Calipelwa kuli ifwe, mu musango we Buuku ilitwa Baibele, ishibeni ukutula Yalembelwe na Mupashi wa Mushilo kabili kuti yailulwafye ukupitila mu Mupashi wa Mushilo, lekeni Ese nomba pali ici Cebo icalembwa, nokulanda ukupitila mu milomo ifwa, ku matwi ayafwa, nokupela ukwiluka ukwa Muyayaya. Fikilisheni ico, Taata, ukutula cena cingasunkanya imitima yesu, ukuti twinga Mutemwa ukucilapo. Nokukwata isenge ilisuma pamo na Ena, ukutuleta ku mulalilo uwaampama.

<sup>6</sup> Eico, ifwe twa Mulomba, muno lucelo, Shikulu, ukutula kuli abalwele abengi nabalekabila muno muchalichi kabili

monse mucalo, lekeni tupokelele ifyakunonkelamo ifyampumo pa mubili Wakwe, payesu ileelo, pantu calilembwa, ukuti, “Alashilwe pafya bupulumushi fyesu, mufilaso Fyakwe emo twaundapilwe.” Kabili nga fintu Davidi uwakale abilikishe ukutila, “Pala Shikulu, O we mweo wandi, kabili wilaba pafyakusekelamo Fyakwe fyonse; Uwelela amampulu yobe yonse; Uyo uuposha amalwele yobe yonse.” Peleni, ileelo, Shikulu, ukutila muli uku kushinshimuna, ukutila umuntu onse muno uyo ulekabila pa cintu cimo, ipusukilo yamweo wabo, nangu ukuposha umubili wabo, lekeni tufumyemo ifyakunonkelamo muli ili ilambo ilyacilapo ileelo.

<sup>7</sup> Tuleipela fwebene kuli Imwe nomba, Shikulu. Kabili twapepa ukutila Mwalalanda ukupitila muli ifwe, kabili mwalaumfwa ukupitila muli ifwe, nokwasuka ipepo. Pantu twaipusha ici mwi Shina Iya Mwana Wenu uwapalwa, Shikulu Yesu Kapususha wesu. Amen.

<sup>8</sup> Mwaliba ifisuma nganshi mu Cebo cakwa Lesa, mpaka caba icintu icakosa ku muntu uuli onse ukusala Ilembo limo. Ilyo Ndebelenga i Cebo, Nalatila, “Ici caumfwika bwino nganshi, Nalashilapofye. Kabili nomba lintu Naya mukulongana kwakonkapo, Ndi nokushimikila pali *ili* isambililo.” Kabili Nalaikala pama miniti ayanono, no Kukutika ku Mupashi ilyo Ulelenda. Ninshi tacabefye nipanono, mpaka Mbelengelepo ukuya kuntanshi, kabili Nalasanga icintu cimo icileumfwika bwino nokucilapo. Kabili Nalashilapo apo, nokutila, “*Ifi* efyo Nkalandapo, lintu Nkaya ku chalichi inshita ikakonkapo.” Kabili i—icintu cakubalilapo namwishiba, Baibele yandi naibikwapo ifishibilo fimo nefintu fimo ifyo Ndi nokulandapo lintu Naya ku chalichi.

<sup>9</sup> Ifyo efyo Shikulu aba umusuma, kabili ifyo i Cebo Cakwe caba icawamisha ku ba mushilo Bakwe. Kabili ifyo lyaba ishuko lisuma ilikalamba ilyo twakwata ileelo, muli ino ora, kabili ilyo cilemoneka kwati isubilo lyonse nalipwa, lelo libe ukusanga umo uwakosa, uwacine umufula, ico Cebo.

<sup>10</sup> Cena cali pa mutima wandi inshiku ishinono ishapitapo, nga fintu Naebele Munyina Neville, nangu natumine amashiwi kuli ena, ukupitila muli Nkashi yesu Wood, ukutila naciba nokulanda muno lucelo pa *Cilembo Pa Cibumba*. Yali nimbila Shikulu ampele mwishitima, pakubwela ukufuma ku California. Lelo mumbila, cali icakusunkanya nganshi, kabili ora ya musango ifi, mpaka, ukusha abantu. . . ukusanga ifintu ifikalamba, nangula kuli ifi fimashini ifitwa ama sputnik ifipya ifyo muleumfwa ifingi nganshi, filesokololwa mu Cebo cakwa Lesa. Kabili ukumona ora iyo tuleikalamo, mucine tuli kumpela. Kabili nomba ukusha abantu muli ilya imibele, kabili nomba ukwabula ukuleta i Mbila imbi iyakukonka ico, ukupela isubilo i Chalichi, nomba yasha abantu baletontonkanya, nokubalenga baba nokusakamana.

<sup>11</sup> Eico Natontonkenye ukutila Ningalolela mpaka pa Mulungu uleisa, ukubwela, kabili elyo Ningalanda pa *Cilembo Pa Cibumba*, pa Mulungu ulucelo. Kabili nomba pa Mulungu ubushiku, ukulanda pali, “I Chalichi ukusumbulwa ilyo Ukupakaswa kukalamba takulacitika.” Kabili nomba nga cakutila ifi fintu fili mupepi nganshi, nomba ninshi Ukusumbulwa kuli mupepi ukucila pali ici, nga cakuti i Chalichi caingila mu Kupa-...cibe Ukupakaswa takulabako. Eico, Ndi uwashininkisha ukutila mwaliluka ukutila Cena cilacita ico.

<sup>12</sup> Nomba Ndefwaya ukubelenga ukufuma mwi Buuku lya Kusokolola, mu chapitala 3, icilekuma ku chalichi ca buno bushiku. Kabili vesi ya 14, Nalabelenga, ukutendeka. Ukusokolola 3:14.

*Nakuli malaika wa chalichi ca Laodikea lemba auti; Ifi fintu efya sosa Ameni, inte ya cishinka kabili iya cine, ukutendeka kwa bubumbo bwakwa Lesa;*

*Nalishiba imilimo yobe,...tauli uwatalala nangu uwakaba: Ine kuti nafwaya ukuti nga wali uwatalala nangu uwakaba.*

*Eico nomba pantu iwe uli uwacifule fule, kabili tauli uwatalala nangu uwakaba, Nalakufwisa ukufuma mukanwa kandi.*

*Pantu utila, Ndi wafyuma, kabili nefyuma fyandi nafifula, kabili Nshilekabila icintu nangu cimo; kabili tawishibe ukuti uli uwa nkumbabulili,...umulanda,...umubusu,...impofu, kabili ubwamba:*

*Ndekupanda amano ukushita kuli ine golide uwalopolwa ku mulilo, ukuti winga cindama; nomwingila uwa abuta, ukuti ufwale, kabili ukuti shimoneka insoni sha bwamba bobe; nokusuba amenso yobe nomuti, ukuti wingamona.*

*Bonse abo Natemwa, Ndabakalipila nokubebaula: eico cincila, nokulapila.*

*Mona, Ninjiminina pa ciibi, nokukonkonsha: ngo muntu aumfwe shiwi lyandi, no kwi sula iciibi, Ndi nokwingila kuli ena, no kulila pamo nankwe umulalilo, na ena pamo na ine.*

<sup>13</sup> Nomba ilya vesi 20 epo Ndefwaya ukubula isambililo, ukumona nga cakutila Lesa alatupela ifyo ilyashi lyalaenda: *Ninjiminina Pa Ciibi No Kukonkonsha.*

<sup>14</sup> Iyi Mbila yonse muno lucelo, iyo twafuma mukubelenga e Fyebo fyakwa Kristu Umwine, panuma yakubuka Kwakwe, ukulanda ku nshita yalukuta lwa kulekelesha. Ngefyo tuleumfwa, kwaliko ama chalichi cine lubali muli bulya bushiku, ama chalichi cine lubali aya mu Asia. Cila cimo pali

yena calikwete malaika, kabili balya ba malaika batuminwe ukutungulula aya amachalichi ukupita munkulo. Kabili ifwe nomba tulelekela pankulo sha chalichi yalekelesha, Laodikea.

<sup>15</sup> Kabili cintu icishicitika apakalamba ukumona ifyo ici cintu cili icakwikata muno lucelo, ifyo cilolele kuli ici chalichi ca buno bushiku, ukumona imibele ya cifulefule, kabili nokukana sakamana mu chalichi. Kabili nafintu balanda ukutula, “Oh, twaliba pali pologulamu iikalamba. Tulekula ichalichi cama dolla ama millioni. Kabili ichalichi cesu cilelunduluka. Twalikwata ba membala abengi ukucila abo twatala atukwatapo. Kakumba wesu balamulipilapo bwino. Kabili twawamapo, bonse pamo.” Nga cakutula ubo tebwite bwa bushiku buno!

<sup>16</sup> Lelo, nomba, Baibele itila, “Uli ubwamba, umubusu, umulanda, impofu.”

<sup>17</sup> Tontonkanyenifye, ngo muntu uuli ubwamba, kabili umubusu, kabili uwankumba bulili, kabili impofu, kabili taishiba ico. Nomba, nga ena alicishibe, kuti aesha ukuyafwilisha umwine. Kuti abutuka ukufuma mu musebo mukufwaya ifyakufwala. Kuti aesha ukuiwamya umwine. Lelo nga ena ali muli ilye mibele kabili taishiba ico, we cintu cabipa we! Nomba, kabili mucinso ca fyonse fyena . . . Ilyo te sambililo lyandi.

<sup>18</sup> Yesu atile, “Ninjaminina pa ciibi nokukonkonsha. Kabili ngo muntu uuli onse ali nokwisula iciibi, Ndi nokwingila kuli ena, nokulila pamo nankwe umulalilo, na ena pamo na Ine.” We bwite we ku—ku bantu abekala muli buno bushiku! Pakumona ifi ifyakumona ifyabipa ifyo tuleloleshapo nomba! Kabili nobwite bwabukata ubwakutula, “Nkeminina pa ciibi nokukonkonsha. Kabili umuntu onse nga kuti aumfwa, nokwisulako, Nkengila kuli ena; kabili Nkalya nankwe, na ena na Ine.” We mulalilo we! We nsambu icisuma we! We senge we! Ukwiminina pa ciibi alekonkonsha!

<sup>19</sup> Lintu kalenga mukalamba . . . Ine teti numbule ishina lyakwe pali ino nshita. Alengele icikope cakwa Yesu alekonkonsha pa ciibi. Icikope icili conse, ilyo tacilaba icikope icalumbukwa, cilingile ukupita mucikulwa cabakasusha, a—abantu bakalenga abalumbuka abasusha icikope. Balasanga ifilubo ifyabamo. Eico panuma yaici cikope icalumbukwa capitile mu butuntulu mucikulwa cabakasusha, baipwishe umuntu uwapele icikope capentwa. Kasusha atile, “Kulifye icintu cimo ico Ningasanga icalubana ne cikope cobe.” Atile, “Naulaba ukubikako icakwiswilako pa ciibi.”

<sup>20</sup> Kabili kalenga atile, “Oh, iyo. Tamwilwike. Akakwiswilako akaba kunse, Kuti aimya akakwiswilako nokwingila. Lelo akakwiswilako kali mukati; umuntu uuli mukati afwile aimya akakwiswilako.”

21 Uyo e musango cabelamo. Yesu, noluse Lwakwe lonse kabili ne nkumbu Shakwe shonse, libe iwe niwe we muntu uuli noku Muleka aingila mukati nangu uku Muleka aikala panse. Niwe wewakwata icakwiswilako kulubali lobe.

22 Cinshi ico umuntu enga konkonsesha paciibi camuntu umbi? Cinshi cingabela ifyo? Mulandu nshi, ni ena ukwingila. Alefwaya ukwiingila. Alefwaya, nakwata icintu cimo ico alefwaya ukulandapo, nangu icintu cimo icakumulangisha, lintu umuntu umo akonkonsha pa ciibi cobe. [Munyina Branham akonkonsha pa cintamba—Kale.] Balefwaya ukwingila, nangu isenge ilinono, nangu icintu cimo icakulanda naimwe. Uyo e mulandu wine Yesu akonkonsesha pa ciibi.

23 Nicinshi wingatontonkanya, ukupita munkulo, ubwite ubwingi ubwisa kuciibi ca bantu? Leken i tubwekelemo panshita fye iinono.

24 Leken i tutontonkanye pali Kaisala Augusta mukalamba munshiku isha bufumu bwa Roma. Inga nga cakuti umushilika wapamakasa aleikala mukomboni imo kuncende imo, na Kaisala Augusta nga aishile ukufuma kwisano lyakwe, nokulya kukomboni ilinono uko umwaume wakumakasa yakwe aikele, nokukonkonsha paciibi? Wensansa we shingaba naulya umushilika wapamakasa! Mulandu nshi, imfumu ikalamba iyaku Rome ali pa ciibi cakwe, aleesha ukulanda nankwe. Oh, ena nga ali uwansansa. Nga aliswile iciibi nokuwa pacinso cakwe, nokutula, “Mwe mfumu ikalamba, ingileni umo njikala umunono. Kabili conse ico mulemona ico mulefwaya, cena cenu.” Mucine, ena nga alisansamwike ukukwata i—insambu ishisuma ishakusansamusha imfumu yaku Rome mubushiku bwakwe.

25 We shuko we nga ico cali kumubusu, munshiku shakwa Adolf Hitler mu Geleman, Kateka walucu uwamu Geleman! Nga ena alile ku ng’anda ya muntu umubusu, kabili nga alikonkwenshe pa ciibi, kabili umwaume ulya nga alile ku ciibi nokwimya insalu nokulolesha. Kabili kateka walucu uwamu Geleman, Hitler mukalamba, aiminine pa ciibi cakwe; kateka, walucu uwamu Geleman. Ena kuti atila, “Ukuba, Ine nshili uwafikapo ukutula umuntu uwaba ngefyo engakonkonsha pa ciibi candi. Bushe ulepilibula ukutula Hitler alefwaya ukulanda na ine, umubusu?”

26 Mulandu nshi, ena kuti aisula iciibi, nokuwa pa cinso cakwe, nokutula, “Hitler, ingila mu ng’anda yandi. Icine cine. Icintu conse icili pano cobe, Kateka walucu umukalamba uwamu Geleman.” Icine cine, ena nga aali uwansansa ukucita ico. Teicofye ceka, lelo ena nga aali uwacindikwa ukucita ico, ukutontonkanya ukutula Hitler akesa paciibi cakwe.

27 Kabili mulingile ukumona ubukankala bwa muntu uyo ulekonkonsha pa ciibi cenu. Ico cifwile ukucita neco. Nga cakuti

cali nikalomba, kuti wakwata insambu shakwisala iciibi, nangu ukukana ya ku ciibi; nga tamwakwete nangu cimo icakumupela, kabili mwaumfwile ububi ukulola kuli ulya kalomba. Lelo nga ena aali umuntu umukankala . . .

<sup>28</sup> Kuti natila, ileelo, nga—nga Kateka Dwight Eisenhower aisa kuno ku Jeffersonville, ileelo, kabili akonkonkonsha pa ciibi cawa maisosele umusuma uuli onse, kuti waumfwa uwacindikwa nganshi ukuya ku mwinshi nokusengela Kateka Eisenhower. Nangula imwe mwalipusana nankwe, mu mufikansa fyacalo, mucine kuti mwamutasha ukukonkonsha pa ciibi cenu. Pantu mulandu nshi? Ena ni Kateka uwamu United States. Ena muntu umukankala nganshi. Kabili nangula imwe mwalipusana nankwe, mufikansa fyacalo, cena kuti caba umucinshi ku wamaisosele uuli onse, muli uno musumba nangu umusumba uuli onse, ukusansamusha Kateka Dwight Eisenhower, pa mulandu wabukanabesa wakwe nga Kateka wa United States. Ena muntu umukalamba, umuntu uwacindikwa, kabili alikwata icifulo icacindama.

<sup>29</sup> Nombalinefye, ukufuma ku England, kwaishile namfumu. Aile ku Canada. Atandalile monse mu Canada. Aishileisa nomba ku United States. Kabili tekuti kube umuntu mu United States lelo uyo uwingaba uwansansa nga cakutla ulya namfumu amutandalila.

<sup>30</sup> Ni cinshi ico wingatontonkanya muno lucelo, nga cakuti Namfumu waku England, nangula tamwaba umo pa bantu bakwe, iwe uli mwiakshi wamu America, lelo, nangula, nga cakutla kuti aisa noku konkonsha paciibi cobe? Kabili kuti mwamona bacishiko bakwe, nafimbipo, abemine palya. Kabili ena kuti atila, “Nine na Mfumu wa ku England. Njishile mukukutandalila.” We kucindikwa we uko kwingaba, pamulandu wabukankala bwakwe. Ena ni namfumu. Kabili umo pali banamfumu abakalamba nganshi mwisonde ni Namfumu waku England. Cibe, ena takwata amaka muli cino calo. Lelo pantu aba umukankala, kuti waba uwansansa ukumuleka aingila mukati. Kuti naba uwansansa ukumuleka aingila mukati, ukwishiba ukutla Nalikwata ishuko lisuma kabili umucinshi wa kusansamusha Namfumu waku England.

<sup>31</sup> Lelo, oh, Yesu ali nokwiminina pa ciibi nokukonkonsha, kabili ifwe tuli noku Musungila panse. Ifwe tatwaisuleko iciibi. Tuli nokumuleka Alekonkonsha. Kabili ninani uwaba umukankala ukucila Yesu? Njebeni uyo uwaba umuntu umukalamba ukucila Ena. Kabili pano Atile, “Ninjaminina pa ciibi, nokukonkonsha; kabili ngo muntu uuli onse ali nokwisula, Ndi nokwingila.”

<sup>32</sup> Nga mwalikwete ba Kaisala bonse, ba Hitler bonse, bonse abaume abakalamba na banakashi aba mwisonde nabeminina pantanshi ya ciibi cenu, tekuti mukwate umo, bonse ukubabika

pamo, tekuti tupashanye na Ulya uwiminine uwimina pa ciibi, cila bushiku, nokukonkonsha pa mutima obe: Shikulu Yesu. Alefwaya ukwisamo. Alefwaya ukulanda na imwe. Iwe uli umo pa bantu Bakwe. Wapangilwe mucipasho Cakwe. Uli muntunse uyo wabapangwa mucipasho cakwa Lesa. Kabili Akabila ukulanda na imwe. Tayafye ku bakalamba, abaishibikwa. Esa ku babusu na balekabila. “Kumuntu uuli onse uwamfwa i Shiwi Lyandi, nokwisula iciibi, Ndi nokwisa mukati nokulanda nankwe.”

<sup>33</sup> Tontonkanyenifye ifyo cilepilibula muno lucelo: Ku Mfumu ya Bukata. Ku MUKALAMBA NABA. Pali Uyo Uwali mucimpusa icalopya. [Tapali mashiwi pali tepu—Kale.] Pali Umo Uwa iswile amenshi muli Bemba Wakashika, pakuti abana ba Israele babuke. Nangu Umo Uyo uwalandile nakasuba kaimininina shilili. Ulya Wine Uwapangile umweshi nentanda, nokufibika mufipunda fyafiko, mukusanika. Uyo Umo Uyo uwatile, “Lasaro, fuma,” kabili umuntu, uwafwa, inshiku shine munshishi, aishileba no mweo nakabili. Tontonkanyeni pali ico! Uyo Umo Uwaile mu cilindi ca nkalamo na Daniele, nokumucingilila ku nkalamo. Uyo Umo Uwaile mwilungu lya mulilo, nabana baba Hebere, nokupupa umulilo ukufuma kuli bena. Uyo Umo Uwaimininine nokutula, “Nine kubuka no Mweo. Uyo uwacetekela muli Ine, nangula ena alifwile, lelo ena akaba nomweo. Uyo onse uuli nomweo kabili acetekela muli Ine takatalefwa.”

<sup>34</sup> Naminina pa ciibi cabantunse abapona, alekonkonsha, nokwisha ukwingila mumweo. [Munyina Branham akonkonsha pa cintamba—Kale.] Kabili twalimukana uyu Muntu umukalamba umukankala.

<sup>35</sup> Oh, imwe mwatila kuli ine, nomba, “Munyina Branham, Nimpusanako naiwe apa, pantu Ine kale kale nali Musuminisha ukwingila mukati.”

<sup>36</sup> Ukuba, ico cisuma nganshi. Ndi uwansansa nganshi ukutula mwalicita ico, uku Muleka aingila. Lelo, lyena, namwishiba ifyo cili? Cilemoneka ukutula panuma mwa Muleka aingila pa ciibi, walikwata ayengi ayanono—amayanda mumutima obe. Kabili muli noku Mupokelela pa mwinshi, “Imininenifye pano pene, lelo mwilolesha ukushinguluka ing’anda yandi.”

<sup>37</sup> Bushe kuti waingililamo ukweba Kateka ukutula kuti aisa ingila mukati, lelo afililwe ukulolesha pa ng’anda? “Nomba, Kateka walucu, kuti waimininina pano pa mwinshi, Mista Hitler, lelo mwilolekesha muli *uyu* musango. Wilalolesha *kuno* lubali. Nalikwata inkama ishinono isho Nshilefwaya iwe ukwishibapo.”

<sup>38</sup> Iyo enshila ifwe, inshita shimo, abaita fwebene abena Kristu, basunga Yesu. “Iwe kuti waisamo. Ee, Nalicetekela ukutula Uli Mwana wakwa Lesa, lelo wiingila mumulimo wandi.” Mwamona? Uyo e mushilwa wa busanso. Walikwata incende

ishinono mumutima obe, ifiibi ifinono ifingila mumakabati yamubumfisolo mumutima obe. Abena Kristu balikwata ifyo. Kabili abengi abo abasuminisha Yesu ukwisamo, tabafwaya ukuleka Yesu ukukwata inshila Yakwe. Ena taba uwasengelwa nangu panono.

<sup>39</sup> Nga Naisa ku ng'anda yobe, kabili wampokelela mukati, Nalaumfwa kwati Ndi munyinenwe. Kabili kuti Naya ukuli konse uko Ndefwaya ukuya, nga Ndi uwasengelwa mucine, nga Naisa ku ng'anda yobe. Ndeumfwa nga filya nga mwatile, “Kalibu,” ico cilepilibula ukutula Ndi uwasengelwa ukuli konse mu ng'anda. Ine kuti naingilafye. Nga cakutula Ndefwaya ukulambalalako pakashita akanono, Nalaya mumuputule wabusanshi. Kabili nga cakutula Ndefwaya uku—ukulya pakashita akanono, Nalaya ku muputule wakwipikilamo. Kuti naumfwafye kwati Ndi uwapokelelwa.

<sup>40</sup> Kabili nga cakutula waisa ku ng'anda yandi, nangu Ine ku ng'anda yobe, kabili watila, “Nomba, iwe kuti waiminina pano pene, lelo taufwile ukwisula ico iciibi. Taufwile ukuya *apa*”? Ine tekuti mbe uwapokelelwa.

<sup>41</sup> Ukuba, ifyo eflyo caba ileelo na bantu abaita abene abena Kristu. Mwatila, “Oh, Naliba mu chalichi.” Ico cisuma. Lelo mwamona, umulandu mwabela ubwafya mu chalichi, umulandu mwabela icimfulunganya muchalichi, ukukana sekelamo muchalichi, tepa mulandu wakutula Yesu talimo mulya, nipa mulandu wakutula Yesu tekuti engilemo muncende umo Alefwaya ukuya. Twalikwata tulyo tumakabati utunono, kabili tutila, “Oh, iyo, mwikumyako kuli ico. Nomba, kuti Waingila, lelo, oh, ufike apo pene. Nalailunda kwi chalichi, lelo, nga teifyo, lekeni mombe umulimo wandi.”

<sup>42</sup> Yesu kateka mukalamba wamu buntu obe. Kabili nenshila fye imo iyo Engakupala ni lintu Aba Shikulu obe. *Shikulu* “nibukateka, bumwine.” Ninani wakupangile? Yesu. Ninani akwata insambu kuncende yamumutima obe yonse? Kabumba. Wikwata inkama kuli Ena. Isula umutima obe.

<sup>43</sup> Nomba natulande, pakashitafye akanono nangu tubili, pali tumo pali utu tufiibi utunono.

<sup>44</sup> Cimo pali ifyo ciibi icinono icakuitemwa. Oh, tulesanga ico ukucilapo mu mutima wa uitunga ukuba umwina Kristu. Ukuitemwa, oh, iwe... Ine... “Ici candi nebumba lyandi. Ilyo cabafye mucilonganino candi, cili fye bwino. Lelo nga cena cili kunse, nga cena tacili chalichi ca Baptisti, nangu cena te Presbyteriani wandi, nangu Pentecosti yandi, nga cena cili kunse yaba Assemblies, nangu nafimbipo, cena te cisuma.”

<sup>45</sup> Kanshi, mwamona, Kristu tekuti akwate ubutungulushi. Ena tekuti abe Shikulu. Nga Ena ni Shikulu, Ena ni kateka.

<sup>46</sup> Nga mwatila, “Ukuba, Nde—Ndefwaya Ancitileko icintu cimo, lelo nga cena... nga kuti Nafumyamo fimo muli cena.



Ndi nokuya ku chalichi nga kuti calenga abantu mumushi ukuntontonkanya ifisuma pali ine.” Lelo imwe tamwakesule ici ciibi icinono. “Nala Musumina, lelo Nsha Musuminishe muli *iyi* ncende iinono, pantu Naba ifi fine ukutula ilyo Nali umwaice, kabili Ndeumfwa kwati Naba fye panono pa bantu aba musango ngoyo. Nalaleka Yesu engile mukati, lelo Nshakataleya kuli imo pali ba minshoni abanono abakale, imo pali shilye ncende uko bonse bapunda ukutula ‘Ameni,’ no ‘Bukata kuli Lesa,’ na ‘Alleluya.’ Nalamuleka Engile, lelo tekuti—tekuti Nje kuli cilya.” Ena te Shikulu obe.

47 “Impanga shandi shilomfwa i Shiwi Lyandi.” Lyena Ena ni Shikulu obe. Ena ni kateka.

48 “Nala Muleka engile, nga bakansenda mu chalichi cawamisha mu musumba.”

49 Nshilesakamana nga kuti babika...nga Nalefwaya ukuya mulubansa lwa butala. Konse uko Alefwaya ine ukuya, kuti Natemwa ukuya, cikulu fye Ena alenjita. Nala Muleka ukwingila mukati pancende apo Ena ni Shikulu wandi. Conse ico Alefwaya ukucita, lekeni Acite ico.

50 Kwaliba nacimbi iciibi icinono icitwa amataki. Oh, wefyabipa ifiwa ifinono fyalikakatikwa mumutima wamataki, uletontonkanya ukutula waliba bwino ukucila umuntu umbi. “Ukuba, tekuti Ntume abana bandi kulya. Bena tabafwala bwino. Abantu abo abaya kulya tababa mwibumba lyandi.”

51 Nga Kristu ni Shikulu mu mutima wenu, bonse twaba mwibumba limo pa mulandu wa Mupashi umo. Bonse twabatishiwa mu Mubili umo. Amataki yomfwika apanono... Imyufwile iinono iyo mukwata. Oh, imwe tamulefwaya Yesu ukwikata ico, pantu cena kuti cabwessha panshi ubwikashi bwenu ubwa muncende. Cawama nabwesha ubwiminishi bwandi muncende, ukucila ukufuta ishina lyandi ukufumya mwi Buuku lya Mweo ilya Mwana wa mpaanga. Lelo bena tekuti ba Musuminishe ukwingila mukati. Yalya mataki ayanono yali Musungila kunse.

52 “Oh, Yesu, ee, Ndi nokuyampanya ku chalichi. Ndi noku Mipokelela, lelo, oh, tamufwile ukulolesha muli *aka* kabati. Pantu, kuti Mwaikala mucipuna kumbali ya ciibi, lelo tekuti Musuminishe Imwe muli *aka kabati*.” Nomba tekuti Abe Shikulu obe. Alingile ukwingila mumuputule onse uwamu ng’anda, iciputulwa conse, ifintu fyonse ifinono ifya nkama ifya mu mweo. Alingile ukukwata ishuko kuli conse ica cena, lyena Ena esa mukuba Shikulu.

53 Cinshi ico Alefwaila ukwisa mu mutima obe? Ena kuba Shikulu obe. Alekonkonsha pa ciibi, ukuti abe Umupusushi obe. Kabili nga waikata ukuitemwa, namataki, nomufulo, nafyonse ifi fintu mumutima obe, Ena tekuti abe Shikulu. Nangu mwinga Musuminishamo, tekuti Abe Shikulu. Ilyo Ena ni Shikulu, Ena

ni Shikulu pali bonse. Kabili ico eco Alekonkonshapo. [Munyina Branham akonkonsha pa cintamba—Kale.] “Oh, Shikulu,” efyo mwatila. Leken i Ena engile.

<sup>54</sup> “Ndefwaya ukwingila nokulya.” *Ukulya*, “lisenge.” Ilyo mwakwata isenge, umo no mubiye, ifyo kutila ba—ba Shikulu naiwe muli fibusa. Mulebombela pamo, nafintu wakwata, Alikwata, pamo. Fyonse ifyo Akwata, lyena, naiwe walikwata, pamo. Mwamona, Ena esa mukuba iwe, pakutila iwe wingaba Ena, kabili ifintu fyonse fyabonse.

<sup>55</sup> Nomba mwaliba nacimbi iciibi icinono mumutima, ico Ndefwaya ukulandapo muno lucelo, kabili ico icinono ciibi ca citetekelo. Abengi nganshi abaitunga ukuba abena Kristu tabafwaya ukwisula iciibi ca cicetekelo. Nomba mwatila, “Shikulu, Imwe kuti mwaisamo. Ico nacilungama. Lelo Nshilecetekela ukutla Baibele yonse yalilungama. Nalasenda ifyo chalichi candi cilanda, lelo Nshakasende ifyashala.” Shikulu kuti Akupala shani nomba? Kut i Aba shani Shikulu obe kabili kondapa, nga cakutla kuti Afilwa ukwisula iciibi ca mutima obe ica cicetekelo? Nga cakutla kuti Aisa mukati kabili wa Mupokelela, Ali nokwisula ico iciibi. Kabili Ali nokwenda muli ico icicetekelo cobe, kabili Ali nokulya pamo naiwe, mu ciibi cacicetekelo.

<sup>56</sup> Oh, Ndefwaya uku Musengela, muno lucelo, ku mutima wandi, kumuputule onse, kuli fyonse ifyo Naba. Ndefwaya uku Musengela pa ciibi conse. Cisule, nokwiminina kulya nokutomona ulukombo lwa mapalo pamo na Ena, pa ciibi, nokutla, “Ee, Shikulu, fyonse ifyo Naba, kabili nafyonse ifyo Nakwata, nafyonse, Fyenu. Natwiminine pali ici ciibi, Shikulu, nokulanshanya umo nomunankwe. Leken i tukwate umulalilo paciibi cacicetekelo, Shikulu. Leken i tukwate umulalilo paciibi camataki, Shikulu. Leken i tukwate umulalilo paciibi cakutemwa, Shikulu. Fumyeni ico conse pali ine, Shikulu.” Iicetekelo!

<sup>57</sup> Oh, mwatila, “Ndi nokuyampanya ku chalichi, lelo Nacetekela ukutla inshiku shafisungusho shalipita.” Elyo wakana ukusuminisha Shikulu ukwisa pa ciibi ca citetekelo nokuilangisha Umwine kuli iwe. “Oh, ee,” watila, “lelo, Munyina Branham, Ndi mwina Kristu.” Ninjishiba, we mutemwikwa, iwe uli mwina Kristu, kabili Ndetasha ico, pa kusumina Shikulu, lelo uleikala pesamba lya nsambu ishisuma ishobe. Wiselefy e iciibi cobe. Ulebutauka ukufuma ku nceshi ukuya icakutungilila, nafimbipo, pantu tawacetekela.

<sup>58</sup> Ulingile ukwisula ico ciibi ca cicetekelo, noku Muleka ukwingila, lyena Ali nokukupela ukukabila kwa mutima obe. “Uyo ulolela pali Shikulu akalenga amaka yakwe yakabwelelepo cipya cipya. Akapupuka nga bakapumpe; akabutuka nokukana funshika; akenda kabili takapomponteke.”

“Nga waikala muli Ine, ne Fyebo Fyandi fyaikala muli iwe, lomba ico ulefwaya, cikapelwa kuli iwe.” Oh! “Icine cine, Ndelanda kuli iwe, nga cakutula walanda kuli ulu ulupili, ‘Sela,’” kabili mumashiwi ya ci Greeki ca ntendekelo, itila, “‘ima nokuposwa muli bemba,’ kabili cetekela ukutula cena cilecitwa.” Oh, owe! “Cetekela ukutula cena cilecitwa; iwe uli nokukwata ico walanda.” Icine cine.

<sup>59</sup> Oh, tacifwile ukuba icakucitika pamuku umo wine. Tacifwile ukuba muli iyo nshila. Icine cine iyo. Apo fye namucetekela ico. Apo epo abena Kristu bafililwa ileelo.

<sup>60</sup> Baibele itila, “Icicetekelo e shintililo lya fintu tusubila. Cena cishininkisho ca fintu ifishimonwa.” Nomba cinshi ico wingalanda kuli cena nomba? Nomba, cena tekashimi. Cena te tontonkanyo. Cena te subilo. Cena te cakukabila. “Cena lishintililo.” Icine cine cintu cimo ico wakwata.

<sup>61</sup> Mucakumwenako, Naisa kuli imwe, kabili Natila kuli imwe, “Ndi nensala. Mfwile nakwatako umukate.”

Kabili watila, “Cinshi ico ulekabila? Nindalama nshi ulekabila?”

<sup>62</sup> “Ndekabila ama senti amakumi yabili na yasano, mukushita umukate. Ndi nensala.”

<sup>63</sup> Kabili watila, “Aya pano ama centi amakumi yabili na yasano.” Nomba, ama senti amakumi yabili na yasano e maka ya kushitilapo umukate. Kabili ilyo fye Nkwete ama senti amakumi yabili na yasano, Ningukwata. Cena epo cili. Kuti nabafye uwansansa, ninjiminina pano nama senti amakumi yabili na yasano, nomukate pmusebo wa Spring Street.

<sup>64</sup> Oh, libe ilya palwa i Shina Lyakwe! Tamu Muleka ukwisamo. Isuleni ico ciibi cacitetekelo. Ilyo Alanda icintu icili conse, cena Cine. Lintu ubulayo Bwakwe bwaba kuli iwe, ico e cintu icituntulu. Lintu icicetekelo caikatilila, pakwishiba ukutula Lesa tekuti abepe, ninshi capwa.

<sup>65</sup> Nomba, Ninkwata ama centi amakumi yabili na yasano. Tecintufye cimo Naleingililamo. Ninkwata amakobili amakumi yabili na yasano. Nga nafuma pa mwinshi. Mulandu nshi, Ndi fye uwansansa ngefyo Ine...nga Nalikwete umukate, pantu Nalikwata amaka ya kushita.

<sup>66</sup> Kabili nga Nalikwata icitetekelo, imilimo ninshi naipwa; nga cakutula kuti Aisula ico iciibi nokwingila, nokumpela icicetekelo cakwa Lesa mu mutima wandi. Cena ninshi nacipwa, lintu Ine icine cine na Mucetekela. Cena limbi tekuti cicitike apo pene. Namwishiba, Baibele itila, ukuti, “Mose ashipikishe, paku Mumona Uyo ushalemoneka.”

<sup>67</sup> Mwebengi mwaliyapo mukutamba *Amafunde Ikumi* iyo iiletambika mu Lousville pakashita. Bunkolanya ubusuma nganshi.

<sup>68</sup> Nomba, “Mose ashipikishe, paku Mumona Uyo uushimoneka.” Uushimoneka, *ashipikishe*, ico cilepilibula, ena “alikatishe ukutwalilila.”

<sup>69</sup> Abrahamu, lintu apelwe ubulayo, lintu ali nemyaka amakumi cine lubali naisano iyakufyalwa, ukutula ali nokukwata umwana muli Sara, cena calipwile. Ilya ine ora ilyo Abrahamu aiswile umutima wakwe, kabili iciibi cakwe ica citetekelo, kabili atile, “Cena calacitwa.” Kabili ilyo akulileko, ena. . . Baibele itila, “Tatalile nakuka, mukukana cetekela; lelo aali uwakosa mucicetekelo, alepela amalumbo kuli Lesa, pantu alishibe ukutula Aali nokubomba icinu ico Alandile.” Kwaliba icicetekelo. Imyaka yalipitilepo. Sara, tapali ubupusano. “Lelo ena tatenshiwe ku bulayo bwakwa Lesa, ukupitila mukukana cetekela; lelo aali uwakosa, ukupela amalumbo kuli Lesa.”

<sup>70</sup> Ifwe fwe baita fwebene abena Kristu, tusuminisha Yesu ukwingila mukati. Tutula, “Oh, Ndi mwina Kristu.” Kabili kuti bamupepelako, nangu ukumusuba amafuta, nangu ukucita ifyo Lesa alanda ukucita, nangu Ena kuti acita icisungusho cimo pa cinso cenu, kabili kuti mwacimona; kabili nga tamundepwe apo pene, “Ukuba, ico eco. Nshatala cikwata. Nkesa bwela inshita imbi.” Mwamona, cena te cicetekelo.

<sup>71</sup> Mufwile mwa Musuminisha ukwingila mukati, nokutula, “Shikulu, iciibi ici pano, iseni mwingile mukati nokwikatilila.” Lyena ilyo Aingilamo umo, nacipwa inshiku pe.

<sup>72</sup> “Ninjaminina pa ciibi no kukonkonsha.” Ena aleesha ukwingila muli ico ciibi icinono ica cicetekelo. Nga kuti Aingilamofye Ena umo, lyena cintu capwa.

<sup>73</sup> Ilyo Ndeya nama centi amakumi yabili nayasano mukuboko kwandi, cilifye ngo mukate, kuli ine, pantu Nalikwata amaka yakushita aya—aya cintu cimo ico Ndefwaya.

<sup>74</sup> Kabili ilyo icicetekelo caikatilila mumutima, takuli nangu cimo icinga cisunkanya. Umulimo naupwa. Lesa naupwisha. Cena nacipwa inshiku pe.

<sup>75</sup> Ndeya mumusebo. Na abuka umumana. Napita pancende yamyunga. Ndeumfwilako fye insala, inshita yonse. Nshilati nkwate umukate na nomba, lelo, inshita fye yonse Ndeya, Ndesangalala pantu Ninkwata amaka yakushita necishininkisho ukutula uyo umukate wandi.

Oh, libe ilyapalwa i Shina Lyakwe ilya mushilo!

<sup>76</sup> Ilyo Ine. . . Ilyo Nshilafika kulya, limbi kuti Nakwata ifyakutinta mumishipa; Ndi nensala nganshi. Limbi kuti Nakwata ulunshingwa, mpaka Nalwisha ukupita mulya mufimpusa, kwati lishilu. Lelo cikulu fye Ninkwata ama centi amakumi yabili na yasano, umukate ulingile ukwisa.

<sup>77</sup> Mwacimona ico, cikulufye icicetekelo na cikata! Ba dokota kuti bankana, fyonse, ifintu fyonse, lelo Nkaba kulya. Ndi

nokundapwa. Lesa eflyo asosa. Ndi noku Muleka ukwingila pa ciibi ca mutima wandi. Icicetekelo candi capelwe kuli Ena, kabili Alimpele ubulayo, kabili tapali nangu cimo icinga cilinganya neco. Cena epocili. Icicetekelo!

<sup>78</sup> Iciibi ca cicetekelo, nibanga abena Kristu aba Musungila kunse? Nibanga abantu ba Pentecosti aba Musunga kunse ya ciibi cacicetekelo? Nibanga ba Baptist? Nibanga ba Presbyteriani? Methodisti? Cilya ciibi!

<sup>79</sup> Oh, kuli ifiibi ifingi. Nacmbi ico Nalalandapo, kabili ico ciibi ca menso yenu. Atile, “Uli mpofu, kabili tawaishiba ico.” Ena alelanda kwi chalichi celeelo, impofu kuli bumupashi.

<sup>80</sup> Nalelanda ubushiku bumbi. Icili, ici tekuti nande pa cintubwingi. Lelo kuli Munyina Sothmann kulya, nabambi abengi, Leo na Gene, na bena, “Ici cilefika kuli cinshi?” Natile. “Mulandu nshi abantu tabenga mwena ifi fintu? Mulandu nshi tabenga kutulukila?”

<sup>81</sup> Necikope cilingile ukutensha ifyalo, lelo na—nama pepala yelyashi tayalelandapo. Cinshi ico George J. Lacy alandile, pali ba F. B. I.? Atile, “Mista Branham, ico cikaba lituka lya na centi ikumi limo, buno pali shino inshiku, lelo tenunshita ukaba no mweo.” Tacaumfwike mukwibukisha. Tacaaswike ku bushiku bumbi bumbi. Natontonkenye ukutula, “Mucine.”

<sup>82</sup> Tontonkanyeni peshilu lyamu Portland. Tontonkanyeni pa ng’anga shamu India. Tontonkanyeni pa kalisabi akanono, Munyina Woods, pa mumana. Tontonkanyeni pa fintu ifyo fyaba ifyapwililika, ifishininkisho. Kabili nomba tejuti Mfumine na panse, iyo, nokukwata umusonkano uukalamba; kufilwa. Icintu cimo kuti calekelako, lelo cena cilambweshwa kunuma. Cena ni cinshi?

<sup>83</sup> Tabatalile abamwishiba Eliya mpaka ilyo afuminepo. Tabatalile ababeshiba abengi. Tabaishibe untu Yohane ali mpaka bamufumyako umutwe. Tabatalile abeshiba Yesu ngo Mupusushi we sonde mpaka ilyo Atanikwe no kubuka nakabili.

<sup>84</sup> Patrick Washila apatile chalichi ca Katolika, no kususha cena. Lelo panuma yamfwa yakwe, baishile mupanga uwashila. Tabaishibe ukutula aali uwashila mpaka panuma yamfya iyakwe nokufumapo.

<sup>85</sup> Tabatalile abeshiba ukutula Uwashila Francis uwa ku Assisi ali uwashila. Asushishe chalichi ca Katolika. Aali ni kashimikila uwaleenda na Baibele mukwapa kwakwe. Aile kumumana mukushimikila, no tuni utunono tulelila. Atile, “Mwe nkashi shinono, beni tondolo; Ndeshimikila i Cebo cakwa Lesa.” Kabili twaikele tondolo. Lelo bena tabaishibe ico mpaka ilyo afwile papita nenshita.

<sup>86</sup> Joani wa ku Arc, uyo wapuswishe France, umukashana aali uwashila, ali uwabumupashi, alemona ifimonwa, ali

mwanakashu uwa bumupashi, aumfwile ba Malaika balelanda kuli ena, alyumfwile i Shiwi lyakwa Lesa, alemona ifimonwa. Nifinshi ifyo balandile? “Ena ni ndoshi.” Kabili ichalichi ca Katolika lyashimpile icimuti panshi nokumutwalako nokumoca, balya bashimapepo bacitile ico, kabili alepunda ukuti bamubelele uluse.

<sup>87</sup> Imyaka imyanda ibili panuma ya ico, baishileiluka ukutula aali uwashila, eico balilapile nganshi. Balimbile imibili yaba shimapepo abo abamocele, nokuiposa mu mumana. Uko kwali ukulapila icine cine, mucine. Lelo tabamwishe mpaka aisa nokuya.

<sup>88</sup> Yesu atile, “Bena tekuti bacetekele, pantu Esaya atile, ‘Balikwata amenso, kabili tabamona; amatwi, kabili tabomfwa.’”

<sup>89</sup> Bushiku fye bwafumineko, mwibula lya kunuma lya Baibele yandi, lintu inshita imo iyapitapo, mucimonwa ico Shikulu ampele, kabili Nalandile ico kwi chalichi. Kabili nomba Atile kuli ine, “Kabiye ku Africa, elyo ukabwekele ku India.”

Natile, “Ee, Shikulu.”

<sup>90</sup> Kabili ilyo Mista Baxter anjebele, mu Canada, nangu mu Chicago, atile, “Natuleya ku India. Leken abena Afrikaa babe; bena tabakabombele pamo na ifwe bwino.”

“Nacilungama,” eflyo Nalandile.

<sup>91</sup> Nalilabako. Lintu Naile ku ng’anda, Malaika wakwa Shikulu ankumenye pakati ka miputule ibili; i Ntumba ya Mulilo, u Lubuuto, Lumo lwine ululi *palya*. Kabili Atile, “Ukaye ku Africa nga fintu Nakwebele.”

Kabili panuma ya mwaka, banjebele icintu cimo cine.

<sup>92</sup> Kabili Nalilabile; Nshalebele yena. Kabili Nali nomulumendo wandi kulya ku Portuguese, ku Lisbon, ku Portuguese. Kabili Nalipuminwe, nalilwele, ubushiku bonse. Kabili ulucelo lwakonkelepo, Naleya mubafwa, mukusamba. Kabili pakuya uko, paiminine Malaika wakwa Shikulu, atile, “Natontonkenye ukutula Nakwebele ukuya ku Africa mukubalilapo?”

<sup>93</sup> Natile, “Shikulu Lesa, Nshili uwalinga ukuba umubomfi Wenu.” Natile, “Nga cakutula kuti Wacita ico, ufumyepo u Mupashi Obe noku Upela kuli umbi.”

<sup>94</sup> Nomba, tekufikafye pa nshiku ishinono ishapitapo, lintu Nalepekanya palwa Africa uno mwaka, bena bali kulya balepekanya bwena nomba. Kabili mailo ubushiku, Nalebelenga mucimonwa, kabili Lesa alishibe ukutula Nali nokufilwa ico. Kabili mucimonwa...Nshatala ncimonapo mpaka mailo ubushiku. Kabili Nalitle Munyina Sothmann, Leo, na bonse fye, ukushinguluka. Irimonwa catile, “Iwe uli nokuya ku India mukubalilapo, kabili nomba ukabwelelamo ku Africa.”

<sup>95</sup> Mwamona, Na—Nalembele ici, nemwine. Nalembele ici cintu, nemwine. Nalitolweke ukufuma pa busanshi ubo Naikelepo, ulucelo lumu, noku Mumona aleisa mumuputule. Kabili Nalembele bwino bwinofye ifyo Calandile, nga fintu Ena—Ena alenjeba kulya. Kabili Nalibelengapo, ishing, ishing, inshita ishing, kabili nshatalile cimona. Kabili maillo ubushiku ilyo Naitile abalumendo, cali apo, palya pene fye pebula lya muli Baibele yandi, apo abengi, abantu abengi babelengapo.

<sup>96</sup> Catile, “Kwaishile abantu abafwala citika, kabili—kabili Nalishimikila kuli bena, kabili balesangalala. Elyo Lubuuto lwalibyashishe, panuma, nokulangisha ukubuta nokufita capamo, mu Africa.” Nshacimwenepo, nalelolesha ico mukutonta. Amenso yesu nayesuka.

<sup>97</sup> Lesa, isuleni amenso yandi, pakutila Ningamona. Leken, ndoleshe ukuciluka icipembe ca nshita, Shikulu. Lekenifye mone, Shikulu, icili mupepi naine. Leken, mone icili mupepi nokucitika.

<sup>98</sup> Ilyo Natontonkanya pa bantunse abapofula muli ili sonde, abo abamona, lelo nomba tekuti beluke; balamona Lesa aiisa mukulongana nokubomba ifintu fimo fine ifyo Acitile ilyo Aali pano pe sonde. Balamona Yesu Kristu, u Mwana wakwa Lesa wa mweo abomba nokucita nga fintu Acitile lintu Aali pano pe sonde, kabili nalyo line bena tabeluka. Kuti caba shani ifyo? Pantu amenso yabo tayaisuka.

<sup>99</sup> Cena cili nokwisuka, bumo pali ishi inshiku, cibusa wandi, lelo ninshi inshita naipwa. Inshita ili nokupwa. Kabili uli nokusunguka, kunuma, “Ulepilibula ukunjeba, *ici*, ukutila *Wakuti-na-wakuti* kabili icintu ica *musango* ngoyo cali *ici*, kabili Nshaishibe ico?” Cilabapita pamutwe. Taba Mwikata. Bushe namumfwa ifyo Ndelanda? Cilabapita. Nacilungama. . . Kabili mulelolela icintu cimo icikalamba ukucitika kuntanshi, ilyo cili ino ine nshita, kabili mulefilwa ukucimona.

<sup>100</sup> Lesa, iseni mu mutima wandi nokwisula ifiibi ifyaku menso yandi, pakutila Ningamona.

<sup>101</sup> Ifyo Kleopa na cibusa wakwe baleenda mu musebo ubushiku bumo, balefuma ku Emmausi, nangu baleya ku Emmausi. Kabili munshila ukuya kulya, Alandile pamo nabo, Aendele pamo nabo. Alile nabo, na menso yabo ayakukutuluka yaliselwe. Lintu Aingile mukati, kabili bonse baikele tondolo, Alicitile icintu icinono ico baishibe, ukutila takuli umuntu uwingacitika kano Ena. Ico ni panuma ya kubuka Kwakwe. Kabili mukwangufyanya, Baibele itila, “Amenso yabo yaliswiike.” Aiswile amenso yabo, kabili bena babwelelemo mu musebo, balesangalala, nokutila, “Mucine Shikulu nabuka, pantu Ali na ifwe mukasuba konse.” Amenso yabo yaliswiike. Bena balikwete ukwiluka.

<sup>102</sup> Yesu Wesu kuti aisa pakati ka bantu nokucita iyoine imicitile, kabili cinshi icicitika? Abantu bali nokuya nokutula, “Cena kubelenga amano. Oh, ena limbi kuti aba uwamipashi nangu kabuka, icintu cimo ico cacitike muli uyo musango.”

<sup>103</sup> Oh, nga cakutula Lesa kuti aisula amenso yesu nokuleka tumone ifyo ifi fintu fyaba! Ico iciibi ku linso caba mu mutima. Tecintu ico umona na menso yobe. Uko tekulolesha; uko kumona. Yesu atile kuli Nikodemasi, “Kano umuntu afyalwa cipya cipya, tekuti amone Ubufumu bwakwa Lesa.” Imwe ta mu Cimona na menso yenu; imwe mu Cimona nokwiluka kwenu mwebene. Lolesheni na menso yenu, kabili nokukutuluka no mutima wenu. Eico iciibi ca menso yenu caba mu mutima wenu, pantu cena cakwiluka.

<sup>104</sup> “Oh, Nakutuluka ukutula Yesu atile Akacita ico munshiku shakulekelesha. Ninkutuluka ukutula ifi fintu e cishibilo cakwa Lesa.” Nomba ifyo caba icapusanako, ifyo cena caba icituntulu kuli iwe, ifyo ifintu ficinja, nga cakutula amenso yesu yali ayaisuka. Aba na iwe inshita yonse. Alakwafwilisha. Eminina pa ciibi cobe, cila bushiku, lelo tawacishiba ico.

<sup>105</sup> Naumfwile kapyunga alanda icintu cimo, tapapitile inshita, ico calinjikete. Nali kulya ku masamba, kwaliko umwaume umukote kulya lubali, umwaume uwafita, uyo . . . ena ali umuntu umusuma umukote, lelo bena bafililwe ukumubika mu mulongo pamo na Lesa. Ena taleyafye ku chalichi, kabili cibe ena ali umuntu umukalamba umusuma. Kabili balifililwe ukumulenga ukuya ku chalichi.

<sup>106</sup> Eico, ubushiku bumo, ena na kapyunga aile mukulunga. Kabili ali uushaishiba ukutonta. Ena tekuti alase nangu cimo. Eico ubo bushiku, pamusebo wakwisa kung’anda, balilashile inama ishingi nganshi icakuti bafininwe ne nama. Kabili icina lya wafita umukalamba aali—aali ni Gabriel. Kabili balemwita Gabe, mukuputula. Eico aali uwafininwa, ne nama shilepelela pali ena; aleipatikishafye ukwenda. Aleenda panuma yakwa kakumba. Panuma yakashita akanono amumine pakubeya, kabili atile, “Kapyunga?”

Atile, “Ee, Gabe, nicinshi ico ulefwaya?”

<sup>107</sup> Atile, “Pa Mulungu ulucelo, Ndeisanga pa cipuna ca malilo. Ine ndabula icifulo candi mu chalichi, mulya ukwikalapo munshiku shandi shonse.”

<sup>108</sup> Kapyunga atile, “Cisuma, Gabe. Lelo cinshi calengele ukupilibuka kwakupumikisha? Mulandu nshi, ilyo twalilanda na iwe, naba bulesa, abantu aba mushilo balipepa naiwe nokukupapatila, kabili walikana umutima obe?”

<sup>109</sup> Atile, “Mukwai, namwishiba, Ninjishiba ukutula Ndi muntu uushaishiba ukulasa. Nacifilwa ukumapo nangu cimo.” Kabili atile, “Lolesheni pa nama isho Nakwata. Alingile ukuntemwa, nga teifyo nga Tampele.” Mwacimona ico. Cena cali ni cinshi?



Amenso yakwe yaishile isukafye. Alilwike Uyo uwa mupele shilye nama, uko yafumine.

<sup>110</sup> “Ing’ombe iilume yalishiba icifulo ca iko. Mpongolo alishiba ubusanshi bwakwa shikulu, lelo abantu Bandi tabaishiba,” efyo Shikulu asosele. Mucine, bena tabaishiba uko ifi fintu fisuma fyafumine. Nga menso yenu yalishibwilwe fye, kabili imwe kuti mwamona.

<sup>111</sup> Inshita imo akale, umuntu ali pabulendo bwakwe ubwakuya kululamba lwa bemba. Ena aleya kulya mukutusha. Alefwaya ukuyumfwise bwino umwine, pantu ukutula alitemenwe... Atontonkenye ukuti kuti atemwa ukumfwa imembe sha bemba ilyo shalepita pa menshi nokutolausha kumabimbi yabuta, ilyo yalebuluma nokulepauka mumulu. Kabili alefwaya ukununsha amenshi yamucele. Atile, “Uku kwalaba ukutusha ukwacine cine, ukwikala kululamba lwabemba, pakashita akanono. Ndefwaya fye ukutusha. Ndefwaya ukwikalila kululamba lwabemba, ukumona ifintu fyonse ifyo bemba alingile ukupela; imyulu ya makumbi makumbi, ilyo lilesanika ukufuma kumyulu ukuya pa menshi. Ifyo amapofu ya menshi ya mucele yalebila mumabimbi ayakalamba, yalepuma nokukunkuluka!” Kabili atile, “Nga kuti Naiminina nokulolesha pali ico, nokumfwa ukulila kwa membe!”

<sup>112</sup> Kabili munshila yakweilyo aleya kululamba lwa bemba, akumenye umwaume uwaleisa, kabili ali umucele wakale, kensha wa bwato ubukalamba uwalefuma kuli bemba. Atile, “Nikwisa uko uleya?”

<sup>113</sup> Atile, “Ndeya kululamba lwa bemba, mukuyaipakisha ubusuma bwa bemba.”

<sup>114</sup> Kabili umucele wakale watile, “Nshimwenepo nangu cimo iceni pali ico. Amenshi menshi fye. Umulu mulu fye. Imembe con i fye nga fimbi.” Mwamona, alicimwene nganshi, mpaka caishileba icaseka kuli ena. Tacali icakuleta insansa, kuli ena.

<sup>115</sup> Kabili ubo e bwaba ubwafya na imwe mwebantu. Mwalimona ubusuma, nefisungusho, nefintu fya maka yakwa Lesa, fileenda nokubomba, mpaka caba icaseka kuli imwe. Tamucimona nakabili.

<sup>116</sup> Mukulongana, Nalimona abantu, uko Shikulu, mukulingulula Kwakwe, alalanda fye mulya mwibumba, pamofye nga fintu Acitile lintu Aendele mu Galili, kabili bulayo fye Bwakwe ubo Asosele ukuti Akacita. Kabili abantu, umuku wakubalilapo, batila, “Oh, bushe kwalitala... Oh, ulya alingile ukuba Shikulu.” Inshita imbi, “Cilingile ukwisa.” Kabili panuma ya kashita, “Ukuba cena cintu fye cimbi.” Caliseka. Calipita. Taucimona. Amenso yobe ayakwiluka, umutima obe, uba uwaisalika kuli ico.

<sup>117</sup> Insansa, ukupalwa ukwakwishiba Shikulu Yesu uwabuka naiminina pakati kesu, alingile ukutuma umweo onse mu myulu

ukucila icintu icili conse muli ili sonde icingasansamusha. Cilingile ukucita icintu cimo kuli iwe. Cilingile ukusunkanya icicetekelo cobe mpaka waisula iciibi conse ica citetekelo, nafyonse ifyashala, tileni, “Shikulu Yesu, mbuleni onse nombamba. Mbuleni Munsakamane. Pano, iseni mu mutima wandi. Fumyenipo ukuitemwa. Fumyenipo ukukana umfwikisha kwandi. Fumyenipo ukutwishika kwandi. Isuleni amenso yandi, Shikulu, kabili lekeni mone. Kabili nsendeni onse, kabili beni Shikulu wandi.” Mpaka ichalichi cacita ico, tuleenda mubupofu. Yesu alekonkonsha pa ciibi, kabili ifwe tule Mwikalika panse. [Munyina Branham akonkonsha pa cintamba—Kale.]

Natupepe fye pakashita, ilyo tulekontamika imitwe yesu.

<sup>118</sup> Ilyo imitwe yesu ili iyakontamikwa mumutalalila, amenso yesu yaloseshe kulukungu uko batufumishe. Kabili ubushiku bumomo uyu mubili uufwa uka... ifyafuminemo fikabwelela kulukungu. Bushe kuti kwabako umuntu uwa musango ngoyu munolucelo, uyo ushatala isula umutima wabo, mumusango ngoyu, kuli Yesu Kristu, abo abengemya amaboko yabo kuli Ena nombamba, nokutla, “Yesu, beni abaluse kuli ine?” Lesa akupale, we mwaume. Lesa akupale. Umo muntu na umbi. Lesa akupale, we mulumendo. “Naisula umutima wandi pali ino nshita.”

<sup>119</sup> Tileni, “Shikulu Yesu, mbuleni, onse, icikwatwa conse. Beni Shikulu wandi.” Lesa amupale, mukwai. Abe-... “Beni Shikulu wandi.” Lesa akupale, namayo. “Beni Shikulu wandi; Shikulu wa matakhi yandi, Shikulu uwa cicetekelo candi, Shikulu wa menso yandi, Shikulu wakumona kwandi, Shikulu wakumfwa kwandi, Shikulu wakumfwa ukumfwa insala kwandi.” Ifingi pali ifi fintu nga Ninandapo, lelo inshita taisuminishe. “Beni Shikulu pali fyonse.” Lesa akupale, namayo. Ukuba... Lesa akupale, munyina. “Mbuleni, Shikulu.” Lesa akupale, munyina. “Mbuleni nga fintu Ndi, Shikulu.” Lesa akupale, nkashi. Lesa akupale, munyina. Lesa akupale, kunuma uko. Ico nacilungama. “Mbuleni nga fintu Ndi, mutungulule umupwilapo, Shikulu. Mwindeka uku Mutungulula. Ntungululeni.” Umuntu aletila... Lesa akupale, munyinanane.

<sup>120</sup> Umulumendo aletila alile mumulemfwe nokwikata umwana wakwa kabalwe, kuno ubushiku bumbi. Akakile intambo mumukoshi wamwana wakwa kabalwe, elyo akaka citika pacinso cakwe, kabili aletungulula kabalwe munono ukumutwala kucikulwa cakusungilamo ifyakulya. Ilyo talafika kulya, umwana wakwa kabalwe ewalemutungulula.

<sup>121</sup> Ifyo eflyo caba. Lesa alatwikata, kabili ifwe tulesha uku Mutungulula. Lekeneni Atungulule. Ewaishiba inshila. Alyendamo mumusebo. Ewapangile umusebo. Ifwe tatwawishiba umusebo, nombamba mulandu nshi twesesha ukutontonkanya ifyo ifi fintu fingaba? Lekeneni tuipelefywe fwebene kuli Ena, nokutla, “Shikulu, Ntungululeni. Nalakonka.”

<sup>122</sup> Limbi waliba umwina Kristu. Nalimo Kristu alisa mumutima obe, lelo tawatala lekelako icicetekelo cobe, kuli Ena. Tileni, “Shikulu, endenimo. Fumyenipo ukutwishika konse ukufuma mu mutima wandi. Nge Cebo Cenu calanda ico, Nde Cicetekela. Eico, ukufuma buno bushiku ukuya pantanshi, Nde Musenda nga Ine . . . Ndefwaya Mumpele ico cintu munyina acilandapo, kwati mukate wama senti amakumi yabili nayasano. Kabili mwipepo muno lucelo, pabalwele, Ndi noku Mupokelela. Nincetekela ukutula Muli nokucita ico. Kabili Nyenda ukuya fye pantanshi, ukusangalala, te mulandu ilyo cacitika. Cena cikacitika.” Bushe kuti watemwa ukwisula iciibi cacicetekelo, mumutima obe, kuli Ena ileelo? [Tapali amashiwi pali tepu—Kale.] . . . nga kuti wacita, lyena imya amaboko yobe, nokutula, “Shikulu, Ndi pano.” Lesa amupale. Amabumba na maboko yabo pa mulu.

We Mwana wa mpaanga uwapa Kalbale,  
 U Mupusushi uwakwa Lesa;  
 Nomba ng’umfweni ilyo Ndepepa,  
 Kabili sendeni imembu shandi shonse,  
 (Ukukana cetekela kwandi.)  
 O lekeni ine ukufuma buno bushiku  
 Mbe Uwenu onse!

<sup>123</sup> Shikulu Yesu, Namumona aya bantu amaboko. Namwishiba imitima yabo. Mwimineni apo. Ena Nimwe mulekonkonsha. Mwileka baloleshe kufyakutunganya fimo. Lelo lekeni baloleshe ukutonta mucinso ca Mwana wakwa Lesa uwatanikwa. Leken bakwate ukukutuluka muno lucelo, nga fintu tacacitikapo kunuma. Fikilisheni, Shikulu.

<sup>124</sup> Ifwe twalikwete amafya. Satana alitulwisha munshila ili yonse. Nangu nimuli uku kulongana muno lucelo, tapali nangu umo muno uwakupela amakadi ya kupepelwapo, ayo bengatantika, ku bantu aba kunse ka musumba; pakutula Mwingaba abalinga ukulangisha ifingi ifyapulishamo ifya Kubapo Kwenu, ukulingana ne cabupe ca Bulesa, nobufwayo ku maka Yenu Mwebene ayakalamba. Lelo Muli Lesa uupwishisha ifintu fyonse. Mupwisha amafya nefintu ifyakucitika.

<sup>125</sup> Kabili Napepa, mwe Lesa, ileelo, ukutula Mwalaikata umutima wa muntu onse, ukukwatilapo ishuko mumuputule onse nefiputulwa. Leken besule imitima yabo nomba line, nabonse abacimya amaboko yabo, pakuba abakuitemwa, nangu ukuba abakukana sakamana, nangu ifintu ifishili nga fintu Mwingafwaya ukuba. Cilalangisha mu myeo yabo, ukutula Tamwikala muli cilya icifulo. Leken cena cisulwe ino ine nshita. Kabili, Shikulu Yesu, iseni nokupanga ubwikashi Bwenu pamo nabena.

<sup>126</sup> Kabili nomba, Shikulu, twapepelako nabo abalwele nokucushiwa, ukutula ino ora, ico icintu cimo kuti cacitwa,

ico cingatensha nganshi aba bantu kukwiluka ukwa kwishiba ukwa Kubapo wakwa Yesu Kristu, ukutla imitima yabo ingesulwa. Napepa mwi Shina lyakwa Yesu. Amen.

<sup>127</sup> Cena calepelwa, pamulabasa, kabili ukupitila mukanwa, pe hema, ukutla ileelo tulepela ifitupa fyakupepelwapo. Kabili umulandu tupelela ifitupa fyakupepelwako, mwi hema, kusenda abantu ababa kunse ya musumba. Mwamona? Ukutla, abantu abali muno mu musumba, tulabapepelako cila bushiku, nangu inshita shimo kuno kwi hema. Lelo ukubula abantu. . . Amaka yakulingulula yaba muli Kristu eka. Kabili uuli onse alishiba ico. Ico caba muli Lesa eka. Namu. . .

<sup>128</sup> Ilyo Kristu ali pesonde mumubili, umubili uwa muntunse, ifi twaba ileelo, Aendele mu Galili ne ncende ishapusana pusana. Kulya Alandile ukutla takwete amaka ayakundapa abalwele nangu ukubomba ifisungusho. Atile, “Ine tekuti ncite akantu Nemwine. Nshicita icentu mpaka intanshi Taata a Nangisha ifyakucita.” Uuli onse alishiba Amalemo, Yohane Washila 5, alishiba ukutla ico cishinka. Tacitile ifisungusho ifili fyonse mpaka Taata a Mulangishe. Atile, “Icine, cine, Ndelanda kuli iwe, u Mwana,” Umwine, ihema ilyo Lesa aikelemo, umubili Wakwe, “u Mwana teti acite nangu cimo muli ena Palwakwe; lelo kano ico Amona Taata alecita, ico eco no Mwana acita ifyo fine.”

<sup>129</sup> Kabili mwamona ilyo Aishile ku calo Cakwe Umwine, umusumba Wakwe Umwine, ni cinshi icacitike? Tacitile ico. Abikile indupi Shakwe pa balwele bamo. Alipilibwike nokutla, “Mucine, Ndelanda kuli imwe, ukuti kasesema, mucalo cakwe umwine, pakati ka bakwe bene. . .” Mwalishiba ifyo calandilwe, ukutla.

<sup>130</sup> Lelo Aba umusuma nganshi kuli ifwe, ukutsuminisha ukukwata ukulongana ukunono ukwa uyo musango. Ico nacilungama. Cinshi ico cifwile ukucita? Kuleka uyu musumba, aba bantu, nabalya abo abashinguluka, abo abashatala isako, mukulongana kumbi, ukwishiba ukutla Ena ni Lesa uwa mweo. Atile, “Ifi fintu ifyo Ncita, naimwe mukacita. Muli nokucita iyi milimo imo ine.” Atile, “Pakashita akanono kabili isonde talyaka Mone nakabili, lelo imwe muka Mona. Pantu Nkaba na imwe, kabili muli imwe, mpaka kumpela ya nkulo.” Ico nacilungama. “Kabili ifintu ifyo Ncita, na imwe mukacita, mpaka nakumpela yankulo.”

<sup>131</sup> Ndecetekela ukuti tuleikala munshiku shakwisalila isha nshita ya Benafyalo. Ifintu fyonse fyaba fye ifyapwililika mubutantiko, ino ine nshita, ifya kunshita yampela. Lelo ukuya ku Mwesu ukwa Chalichi, ico eco Kristu alelelela. “Nga fintu Aali munshiku shakwa Noa, ukutekanya, ukukana fwaya ukutla uuli onse engonaika.” Aba icintu cimo cine ilelo. Te. . .

Kutekanya uko Ena ali nomba, ukukana fwaya ukutula uuli onse engonaika. Ifishibilo ifikalamba ne fipapwa fyaliya.

<sup>132</sup> Abantu batila, “Ukuba, ifwe tulelelela inkulo iikalamba ukwisa.” We munandi, inshita ili fye mupepi nokupwa. Abenafyalo ninshi bapwa. Nipanshita yampela. Eico nomba ninshita iya, kupokelela Kristu nokuiteyanya. Nomba kutika, cibusa, Nshishibe. . .

<sup>133</sup> Nomba, takuli icitupa cakupepelwapo mu ng’anda. Tamuli nangu cimo. Billy aciba pano pakashita akanono akapitapo, nangu ku ncende kumo. Acikwata ifitupa umwanda ifyakupela, lelo abantu tabacisa ukuti babapele. Bena balingile ukutampa ukulongana, eico ifwe tatucilinganya ico. Eico Nacitila, “Nalaitafye abantu no kubapepelako.”

<sup>134</sup> Lelo Ndeumfwa ukutula u Kubapo kwakwa Kristu kuli pano. Ndeumfwa ukutula Nimpekanya, na ino Mbila, pamo, iya chalichi muno lucelo, kumulimo uyo. Kabili munshila imo umulwani natuponena munshila imo, lelo Nincetekela Kristu ali uwingacita ukucimfya umulwani nge mitima yesu ili fye mupepi na Ena. Kabili mwebengi imwe mwe bantu mwebemishe amaboko yenu, mucine, ilyo fye kuno kulongana kwapwa, ilyo ubwite bwa kucipailo bwacitwa, Ndefwaya mwise kuno nokutotela Lesa pafyo amucitila.

Lintu iwe wapokelela icicetekelo, icicetekelo ni cinshi?

<sup>135</sup> Ifwe kuti twapanga umulongo wakupepelwa kuno, nokuleta abantu, citika we kumi limo na fibili nangu ukucilapo. Kulyo kulingulula kwamaka nganshi, kabili kwena—kuti kwaisa kuno kuntanshi, kabili kuti mwamona. Ndi ne myaka yakufyalwa amakumi yane na cine konse konse; ifimonwa fyalimoneka ukutula ilyo Nali nalimo imyaka ibili, kabili tapaba inshita nangu imo apo cafilwapo. Nangula ifintu, ilyo Ningafilanda, Nshaishibe ifyo—ifyo cingaba. Lelo cena cibombafye muli uyo musango, lyena ni Lesa. Mwamona? Cena cilingile ukuba Lesa. Kanshi nga Lesa epo ali, ukufikilisha i Cebo Cakwe, ukushininkisha ukutula Ena. . . “Ifi fintu ifyo Ncita, na imwe mukacita.” Nomba Alashininkisha ico ukuba ifyo. Nomba, Lesa, isuleni amenso yesu. Nga ifwe kuti twamona ico ukufikilishiwa, ninshi ubulayo bonse bwacine.

<sup>136</sup> Lintu Aali pesonde. . . Pakashita fye akanono. Lintu Aali pesonde, cinshi ico Alandile? Ifi efyo Alandile. Atile, “Onauleni uyu Mubili, Nkawimya Wena munshiku shitatu.” Nimunshila nshi Aishibilemo ukucita ico? Pantu Davidi kasesema atile, “Nshakaleke uwa mushilo Wandi Umo ukumona ukubola, nangula Ine ukuleka. . . ukusha umweo Wakwe kumbo.” Alishibe ukutula Aali ni Messiya uwasubwa. Alishibe ukutula ico cali cifulo Cakwe. Kabili pakwishiba ukutula ico cali icifulo Cakwe. . . Nomba moneni. Pakwishiba ukutula cilya cali cifulo Cakwe, lyena Ena ali uwakumanisha ukulanda ico, pantu

bulyo bulayo bwabikilwe pali Ena. Atile, “Kabili Amalembu tekuti yatobwe.” Nga cakutula ukukutuluka kwenu kwaisulwa! “Amalembu tekuti yatobwe.” Ubulayo bwalelola kuli Ena, kabili Alishibe ukutula califikilishiwe.

<sup>137</sup> Nomba kutikeni, bacibusa. Amalembu yonse ayo ayalola kuli imwe, ubulayo bonse ubo ubwalola kuli imwe, bwenu, nga fintu fye bwaba u Bwakwe. Mucine, eflyo cili.

<sup>138</sup> Uyo e mulandu wine Njiminine muno lucelo. Ndi, nga Shikulu ali nokusumisha, Ndi noku Mwipusha ukucita icintu cimo, kabili muno umo caba icakosa nganshi, na fimbipo, palwandi nemwine. . . Te pa mulandu wakutula tamwacetekela muli ine, lelo nipamulandu wakutula i Cebo Cakwe catila ici kuti caba. Mwamona? I Cebo Cakwe catile cili nokuba. Ndi noku Mwipusha ukucilila ifya fitupa fyakupepelwapo. Mwamona? Nala Mwipusha nga cakutula Alacita ico. Mwamona? Nshishibe. . .

<sup>139</sup> Nomba muleibukisha, lekeni ici cilembwe, kabili aya mashini yama tepu yaleambula, yengi muno mumuputule. Nshilelanda ukutula Ali nokucita. Mwamona? Nshilelanda ukutula. Nala Mwipusha ukucita ico. Nga Alacita ico, twalatotela. Inga nga cakuti Shikulu. . . Nibanga. . .

<sup>140</sup> Takuli nangu umo kunse uko uukwete icitupa cakupepelwapo. Nibanga abantu abalwele kunse uko, abo abalwele, imyeni amaboko yenu, nangu—nangu ukukwata. . . abalefwaya icintu cimo ukufuma kuli Shikulu? Imyeni amaboko yenu, konse kuntu muli. Nomba Ndemona ifinso fyenu, pakutula Ningalandafye untu muli. Eico, Nshi—Nshishibe. . . Kuti nalanda. . .

<sup>141</sup> Kabili nga cena cili conse pa bantu aba mwi hema, Nshilefwaya balya bantu. Ndefwaya Shikulu ukunanga umuntu umo uushaba mwi hema; umuntu umo uufumine mumusumba. Pantu, umuntu umo uwafuma pe hema. . . Emulandu tupelela ifitupa, ukubula abantu abashaba muli lino ihema. Icacutula. . .

<sup>142</sup> Abantu batila, “Ukutula, alishiba ulya muntu. Eflyo kulyo kulingulula kwishila.”

<sup>143</sup> Musango nshi caishile mu Italy, mu Germany, mu Switzerland, mu Africa, kabili ukushinguluka konse, isonde lyonse? Kwikala shani pano nokulanda ifintu ifikacitika itatu, nangu ine, ine nangu isano imyaka kuntanshi, kabili nokucuma mukupwililikafye ukufika pacikomo? Cena ni Kristu.

<sup>144</sup> Aali ni Nani, atungulwile abana ba Israele ukupita mumatololo? Kristu. Aali ni cinshi Ena lilya? Ndefwaya ukumwipusha icintu cimo. Tontonkanyenifye pali ici pali miniti. Ena ali ni Cinshi? Ni Ntumba ya Mulilo. I Ntumba ya Mulilo. Kabili ilyo Aishile pesonde, Atile Aali ni ilya Ntumba ya Mulilo. Ena. . .

Batile, “Bashifwe balile manna mumatololo.”

Atile, “Nine Mukate wa Mweo.”

Batile, “Bashifwe banwine ukufuma ku Cilibwe ca bumupashi.”

Atile, “Nine Cilibwe.”

“Mulandu nshi,” batile, “Mose a Mumwene mucimpusa icallepya.”

<sup>145</sup> Atile, “Ilyo Abrahamu talati abe, NABA.” “NABA” ali mucimpusa.

<sup>146</sup> Atile, “Nomba, Nafuma kuli Lesa, i Ntumba ya Mulilo.” Lesa e Lubuuto, twalishiba ico. Ena, Lesa, ekala mu Mupashi, te mumubili. Kabili muli iyi Ntumba ya Lubuuto, Yesu atile, “Nafuma kuli Cilya, kabili Ndebwelela kuli Ico.” Nomba, ico limbi kuti cafuma mukusambilila kwa mipepele yenu, lelo cena caba muli Baibele. Yesu ewalandile ico.

<sup>147</sup> Kabili ilyo Afwile, ashikwa, no kubuka nakabili, kabili ilyo Paulo Washila ali pabulendo bwakwe ukuya ku Damaseke, ukuyakaka abantu, Yesu amonekele kuli ena, nakabili muli ilya Ntumba ya Mulilo, kabili nokumupumina panshi. Nomba, cena kuti cacitwa, umo kuti a Lumona kabili bambi tekuti ba Lumone. Balya bantu abali pamo na Paulo taba Lumwene. Batile, “Twacumfwa icongo, lelo tatwacimona u Lubuuto nangu lumo.” Lelo u Lubuuto lwali ulwabalikisha nganshi, kuli Paulo, mpaka Lwapofwishe amenso yakwe, kabili ena aali ni mpofu pa nshiku shimo. I Ntumba ya Mulilo!

<sup>148</sup> Ashile kuli—Aishile kuli Petro, mucifungo, nge Ntumba ya Mulilo.

Kabili Ali pano ileelo!

<sup>149</sup> Kabili ngo mupashi wakwa—wakwa ciwa uli muli iwe, uli nokucita imilimo yakwa ciwa. Nga cakutula iwe uli cipondo, umupashi, nga cakutula umupashi wakwa John Dillinger wali muli iwe, iwe kuti wasenda imfuti nokwipaya abantu. Nga cakuti umupashi wa cintu icili conse wali muli iwe, ukakulenga ukucita nga uyo muntu.

<sup>150</sup> U Mupashi wakwa Kristu uli muli iwe, Uli nokucita nga Kristu. Uli nokucita imilimo yakwa Kristu. “Uyo uwacetekela muli Ine, imilimo iyo Ncita nao akacita.” Mwacimona ico.

Kabili nomba Ndebika ici kubukata bwakwa Lesa.

<sup>151</sup> Kabili Ndeya ndeba umwaume umukote, kabili Nalishiba ukutula inshiku shani tekuti shibe ishingini pano isonde. Nshishibe. Ico tekuti Nande. Ndesubila ukutula Ndi nokuba nomweo ukumona Ukwisa kwakwa Shikulu. Nshishibe ukutula Ndi nokucita ico. Lelo, Nshishibe ukutula Ndi nokushimikila isambililo limbi. Lelo Ine... Ifwe teti tulande ico. Ico caba mumaboko yakwa Lesa. Nshishibe.

<sup>152</sup> Lelo pano pali icintu cimo, Ine ndi...nga twa Mwipusha ukwisa pakati kesu muli luno lucelo nokucita cimo, icishininkisho icishifilwa ica ico, ukutila Ena ni Kristu umo wine uwabuka, nokucita icintu cimo cine ico Acitile ilyo Aendele palulamba lwa Galili, Ndeingililamo nibanga abengatila, “Kuti nalekelako ku ncende mu mulongo wa kupepelwa, nga Yena tayinjitile, kuti Nalekelako icifulo candi, kabili Ndecetekela ukutila mu mutima wandi kuti waikata icicetekelo ico cinganjikatafye ukuba uwashikimana kuli Kristu, kabili Ine kuti nafuma muli cino cikulwa muno lucelo nga kuti Aisa muli iyi mibili ya buntu muno lucelo nokupela umuntu umo ico icicetekelo icalinga, nga fintu umwanakashi acitile uyo wakumishe umwingila Wakwe.”

Kabili Aloleshe konse konse, atile, “Umuntu umo Nankumya.”

Kabili batile, “Ukuba, umuntu onse ale Mukumya.”

<sup>153</sup> Atile, “Lelo Ningumfwa amaka yapwa.” Kabili Aloleshe pa ncende mpaka Asangile umwanakashi, kabili Atile, amwebele ico akwete, kabili nobwafya bwakwe ifyo bwali, kabili alandile ukutila icicetekelo cakwe ecamupuswishe.

<sup>154</sup> Uyo aali ni Yesu. Njebeni uuli onse uwatalile ikala pe sonde, uyo watalile acita ico, kunse ka Ena. Nangeni ilyashi lyakale apo catalile citwa. Ninkwata ibuuku lyakwa Foxe ilya *Ba Mufwilakristu*. Ninkwata ukwakwa Josephus *Ukulemba Kwa Kubalilapo*. Ninkwata ilyakwa Pember *Inkulo Shantendekelo*. Ninkwata ilyakwa Hislop *Ba Babylon Babili*. Takwatala akubako icintu nangu cimo ukucitika nga cena mpaka buno bushiku, ico nacilungama, pantu tuli pampela ya nshita. Tuli pakukumana kwanshita. Kabili Abena fyalo balepwa, tapakapite inshita ninshi mile nemito.

<sup>155</sup> Mu Mupokelele. Nga cakutila Alacita ico, Nshilelanda ukutila Alacita ico, nga cakutila Akana ukucita, twalaita umulongo wabakupepela, nga Acita ico, bushe kuti watila, “Kabili Nalishiba ukutila umuntu aliba mukupwililika umweni, kabili Lesa alacita ico, Nincetekela ukutila Shikulu Yesu epo ali, kabili Alabika umulandu wandi mu maboko Yakwe, Ndi nokuubika apa, kabili Ndi nokupokelela, nga filya ama senti amakumi yabili na yasano, Ndi nokufumamo muno ndetotela Lesa pa kundapwa kwandi”? Bushe kuti mwacita ico? Imyeni amaboko yenu, nokumona. Nibanga muno abalatila mwalacita ico? Imyenifye amaboko yenu, konse. Ico cisuma. Oh, owe!

<sup>156</sup> Nomba ibikeni mumibele. Isuleni uyo mutima. Tilenii, “Yesu, nga kuti Mwabombela pa mutima wandi, ciciteni nomba. Fumyeni ukukana cetekela konse. Lekenii mbuke pano, njisunkanye ne mwine. Bushe cena cishinka ukutila Nalipita pa cintu cimo, yonse iyi myaka, nokucipusa? Bushe Nalisalwa? Oh, ee, Ninjishiba ukutila Muli pamo na ine. Lelo bushe Nali



Musuminisha ukwingila mukati, konse konse, uku Mumona?" Nga kuti mwa Mumona muno lucelo, icicetekelo calaikatilila, kabili amalwele yalafumapo. Muli nokundapwa. Cetekela ico nomba. Owe! Ndesubila walacetekela ico. Lesa, fikilisheni ico, epapo lyandi.

<sup>157</sup> Nomba, ilyo tatulacita ico, natupepe.

<sup>158</sup> O mwe Shikulu, buno bushiku ubwabipisha ubo tuleikalilamo. Ninjiluka ukutula ifintu fyonse ifyo fingacitika, filingile fyaba Nimwe ukusuminisha ico ukucitwa, Shikulu. Pali abengi pano, ikumi na babili nangu yabili, abo limbi abalwalishe, umuntu umo uushingapola, nga cakutula te Imwe. Kabili Napepa ukutula Mwalapela aya amapalo kuli ifwe.

<sup>159</sup> Kabili, Taata, twalishiba ukutula kwabafye inshila imo iyakupokelelamo icicetekelo. Baibele itila, ukuti, "Icitetekelo cisa ukupitila mukumfwa, ukumfwa kwa Cebo cakwa Lesa." I Cebo cakwa Lesa citila, "Yesu Kristu aba cimo cine mailo, ileelo, nenshiku pe." I Cebo cakwa Lesa citila, "Ifintu ifyo Ncita, naimwe mukacita pamo." I Cebo cakwa Lesa catile, "Ifintu fyonse kuti fyacitwa kuli abo abacetekela." Kabili, Shikulu Lesa, tuleesha ukubika icicetekelo mumitima ya bantu, ukuti besule ifiibi fyabo, pakutula bengamona, nokwishiba ubusuma bwakwa Lesa, ukusuminisha ifi fintu ukuba.

<sup>160</sup> Nomba kwateni uluse pali ifwe, Shikulu. Ilyo Nafukama pano kulubali lwa ici icakubikapo amaboko icapa cipailo, O mwe Lesa uwaluse, tubeleleni uluse. Napepelako umuntu onse muno, Shikulu, nabamwi hema abantu, nabafuma kunse ya musumba, nabonse. Mwatile, "Ipepo lya citetekelo likapususha abalwele. Lesa akabemya. Kabili nga balicitile ulubembu, bakabelelwo luse pali lwena."

<sup>161</sup> Kabili natwiluka ukutula abantu abapokelela icintu icili conse icapusanako ukucila ukupitila mu Cebo, cena tacikokola panshita iitali. Tuletonkanya pa bana ba Israele, ifyo bonse baipunwine ku cakupapusha, elyo kabili bawilile mu matololo.

<sup>162</sup> Mucine efyo cili, Shikulu, kabili ngefyo abantu bakwata icitetekelo icakosa pa Cebo Cenu!

<sup>163</sup> Nomba peleni, muno lucelo, ukutula u Kubapo Kweni ukalamba kuli nokusuminisha ici ico twalomba, Shikulu. Pakutula abantu bengeshiba nokumona ubukata bwakwa Lesa. Kabili lekeni umuntu onse uuli muno nomba, lekeni icintu cimo nacimbi, icicetekelo, cise ukupitila munshila sha Mupashi wakwa Lesa, nokusuba imitima yabo ino ine nshita, kabili na menso yabo yesuke. Ukutula, lintu bafuma muli cino cikulwa, ileelo, ukutula bengalanda ukutula, "Bushe imitima yesu tayacilabilima mukati kesu? Pantu, natumona u Mubili Wakwe uwabuka. Twalisunguka, lelo nomba natukutuluka." Lesa, isuleni iciibi cabo nomba, ica cicetekelo, nokwingilamo.

Nokusokolola kuli bena, nokulenga inshila Shenu ukwishibikwa nobufwayo.

<sup>164</sup> Ngafwilisheni, Shikulu. Ndi muntu umubusu uwamu Bufumu Bwenu. Ine nshili uwafikapo. Kabili Ndelomba ubwelelo pa membu shandi shine, ukutwishika kwandi, no mwenso, na mampulu, na bucaibela, na fyonse ifyo Nacita. Shikulu, mbeleleni uluse. Kabili ngafwilisheni ukuba uwamano, umubomfi Wenu uwa wamisha, pakutla Ningakusha i Shina Lyenu ku cinso caba munyinane. Mufintu ifyo Nshakwata amaka ayakucita, mpeni amaka, Shikulu. Te kubukata bwandi, icine cine, Shikulu, yonse iyi imyaka Mwalyesha. Napepa ukutla Ningasanga ukusenamina mu mutima Wenu muno lucelo, pakutla Ningakwata inshita inono iye senge nokulya pamo na Imwe. Fikilisheni ico, Shikulu. Napepa ukutla Mwalangafwilisha nomba. Kabili peleni abantu icicetekelo, pantu Ine ninjiminina ukulolesha, ukumona ico Mwalacita. Mwi Shina lyakwa Yesu. Amen.

<sup>165</sup> Nomba, mwitwishika. Cetekeleni fye, pantu ifintu fyonse kuti fycitwa kuli abo abacetekela.

<sup>166</sup> Nomba, Shikulu Yesu tashingamwa ukucita ici kuli ifwe. Nala Mwipusha nalimo pa bantu batatu abo Nshaishiba, abantu batatu abo Nshaishiba, kuli Ena ukusokolola kuli ine ifyo. . . Ndefwaya cila umo muli imwe uyo ukwete ukukabila pa cintu icili conse, ukupepa. Kabili ico Asokolola, nga cakutla cacine, muli nokucishiba, nga cakutla cena cishinka nangu iyo. Nga cena tacili icine, lyena cena tacilifye icine. Muli nokwishibako, mwebene. Lelo nga cine, ninshi mucikukutile nokucipokelela.

<sup>167</sup> Cinshi ico Engacita nga cakutla Aiminine pano muno lucelo? Nga cakutla Aiminine pano apo Njiminine, nomubili uufwa kwati ngafintu Njimininemo? Nga kuti mwatila, “Shikulu Yesu, Ndekabila ubundapishi,” cinshi ico muletonkanya Ena kuti alanda? Ena kuti atila, “Ukuba, Na—Nacitile ico kuli iwe lintu Nakufwilile.” Nibanga abeshibe ukutla ico e cine? Icline cine. Cena kale calipwa.

<sup>168</sup> Nomba cinshi cingakupela icicetekelo icacilapo? Pantu Munyina Neville na Ine tulesa mukupepa, nokubika amaboko pali imwe, ukumisuba na mafuta? Baibele efyo yalanda. Ukucita ico, ico cisuma. Twalicetekela ico. Inshita shimo tabasuba amafuta. Inshita shimo bena fye, balakwata ukulingulula, nokusanga imipashi yakowela nokuitamfyamo. Inshita shimo ico cicitwa munshila iyo. Kabili inshita shimo cicitwa fye na. . . Lintu Yesu aendele. . . Nomba ico ifwe tuli. . . Ico eco Apele abatumwa. Ifyo efyo abatumwa bacitile. Kabili inshita ishingi bacitile fyonse munshila ishapusana pusana.

<sup>169</sup> Nomba nicinshi cingabombapo bwino, pantu twalikwata ukulongana ukwingi kuno, nuishisa cingabombapo bwino

nomba? Ukuleka fye Shikulu Yesu ukwika no kuishininkisha Umwine ukutla Ali muno, muli cilye ciputulwa icakupapusha.

<sup>170</sup> Bushe muli abantu mucikulwa muno, abo—abo mwaishiba ukutla Nshishibe icilubene na imwe, nangu untu muli? Imyeni amaboko yenu, nga kuliko. Abantu mucikulwa, abo abaishiba ukutla Nshamwishiba, imyenifye ukuboko kwenu. Ee, mukwai. Ndemona cena cili—cena cili apali ponse. Cisuma.

<sup>171</sup> Nomba, Shikulu, cili kuli Imwe, Shikulu. Nomba ico ecofye Ningacita. Kabili, Taata Lesa, Napepa ukutla Mwalapela ico, pakutla aba bantu bengacita, mu maminiti ikumi ayalekonkapo, abengi baleya kucipailo, nemitima yabo ilepallala, ukumona. Isuleni amenso yabo, Shikulu. Leken. . .

<sup>172</sup> Isuleni amenso yabo nga balya abaile ku Emmausi. Bena baendele pamo na Imwe akasuba konse kabili taba Mwishibe. Lelo ilyo Mwachitile icintu cimo ico baishibe ukuti tapali umuntu umbi uwngacita kano Imwe, balimwene ukutla Nimwe. Ico cali panuma Mwafwile, mwashikilwe, kabili mwabuka nakabili.

<sup>173</sup> Nomba, Taata, peleni icintu cimo cine buno bushiku, pakati ka aba bantu. Kabili Baibele itila, “Batatu bakaba inte.” Eico Napepa, mwe Lesa, icakushininkisha calacitwa muno lucelo, kucinsu ca bantu, ukwabulo kuletwa kucintamba. Fyonse fili mukusenamina Kweni, lekeni cicitwe, Shikulu, Napepa, pamulandu wakwa Yesu, kabili mwi Shina lyakwa Yesu. Amen.

<sup>174</sup> Ninjishiba ino ninshita yakutitikisha kuli imwe. Nga palwa Ine? Lelo ifyo nshimikila, Ndacetekela. Ico Nshimikila, Ndabomba; kukusenamina kwakwa Lesa, Ndacita. Lesa abe na ine, ku kungafwa, pakutla mwingeshiba ukutla Nshilelanda ifi fintu palwandi. Amenso yenu yengesuka, nokutla, “Ukuba, Nalishiba Munyina Branham panshita iitali. Nalimona ici. Lelo Ndemweba, te mulandu ifyo ena aali, ena limbi kuti aba umwana wakwa Charles Branham, nangu nafimbipo, lelo Nalishiba icintu cimo, Lesa acitile icintu cimo ukupitila muli ena.” Nomba lolesha kuli Lesa. Taufwile ukulolesha pa muntu. Lesa talefwaya ukunangisha; Alefwaya ukuilangisha Umwine. Ni Ena. Nomba nge cimonwa kuti caisa fye!

<sup>175</sup> Ici cili apa. Nkashi Snyder. . . Ine—Ine ndeesha ukulolesha ukufuma kuli ico, mwamona. Kabili, mwe Lesa, beni abaluse.

<sup>176</sup> Uyu apa umwaume uwikele apa pene. Icionwa cili pali ena, alendolesha. Ndemona Ndi mweni kuli iwe. Uleesha ukufumyapo umusango umo, bushe taulecita ico? [Munyina atila, “Ndeesha ukufumyapo umusango, mukwai.”—Kale.] Ukufumyapo ukupepa fwaka, ico eco uleesha ukucita. Bushe ico nacilungama? Imya ukuboko kobe nga ico nacilungama. Iyo, Ndepilibula umulumendo uwikele kunuma *kuno*. Nshakwishiba. Tuli beni, bushe ico nacilungama, pakati ka umo nomunankwe? Nga cakuti efyo cili, pupushako ukuboko kobe nga *ifi*. Bushe ifyo efyo ulepepelapo? Cisuma.

<sup>177</sup> Naucetekela? Bushe icicita ico nicinshi? Nicinshi acikata? Baibele itila, ukuti, “Ena ni Shimapepo Mukalamba uyo uwingakumishiwa ne myumfwile ya mafya yesu yonse.” Tankumishepo. Nshamumonapo uyu mwaume. Lelo akumishe Kristu, Uuli pano, kabili Kristu abomfeshe imilomo yandi namenso, ukulanda.

<sup>178</sup> Nawimya amaboko, wemulumendo uwacaice. Ndemona wikalile ukwikata amaboko yobe. Naucetekela ukuba kasesema wakwa Lesa? Bushe kuti wapokelela ico Nacikweba? Nga cakutula naukwata icicetekelo nokucetekela! Uletontokanya ukutula kuti apusuka? Cibusa obe umukashana, ulepepela pali ico, bushe teifyo fine? [Munyina atila, “Ico cishinka.”—Kale.] Uh-huh. Ulefwaya ena ukundapwa, pamo, bushe tefyo? Nga cakutula ico nacilungama, imininako pamakasa yobe. Iwe! Ico nacilungama, bushe teifyo? [“Ee, mukwai.”] Nomba kwata icicetekelo muli Lesa, kabili walacipokelela. Ndi mweni kuli iwe, wemulumendo umwaice. Nshatala kumonapo. Bushe tuli beni? Imya amaboko yobe yonse, pamulu, nga tuli beni. Nshatala mumonapo mu mweo wandi; tawatala amumonapo. Nomba ninani . . . Kuti waikalako nomba, nokupokelela ico wipwishepo. Icicetekelo cobe nacipelwa kuli iwe.

Bushe naucetekela?

<sup>179</sup> Cena caciba cakusekesha pakashita akanono akapitapo, bushe teifyo, nkashi? Lelo cena tecakusekesha nomba. Nacishiba ukutula Shikulu ali nokucita ico, nangu Nacitontokanya ukutula Ali nokucita. Lesa tekuti angalilwe. Ena mutuntulu. Nga cakutula iwe kuti wacetekela!

<sup>180</sup> Uyu apa namayo uwikele kunuma uku lubali. Ena alepepelako umuntu umbi. Umwanakashi nakwata ubwafya wamibele yamishipa. Ni Katolika, kucicetekelo. Ico nacilungama. Ekala mumusebo wa Meigs Avenue, bushe teifyo? Ngacakutula ico nacilungama, imyako ukuboko kobe, namayo. Nacilungama. Uleceketekela? Kanshi pokelela ico walomba, nga kuti wacetekela.

<sup>181</sup> Nga palwa iwe kunuma uko? Abantu bamu babule i . . . Iwe—iwe tauli kunuma sana. Kristu naishiba bwino bwino apo iwe wikele. Ndebecanya naiwe, mwi Shina lyakwa Yesu, ukucetekela nomba. Ali pano. Umupashi Wakwe uli pano. Amaka Yakwe yali pano.

<sup>182</sup> Apa napekala umwaume naikala kunuma kulya, alendolesha nomba. Nakwata inkolo yakatapa katapa, insuti ya butulukila, iyapalako. Alepepa nao. Alefwaya ukundapwa ku bwafya bwa mumala, ubwafya bwamumala mucitombo namala. Ico nacilungama. Wikele kunuma uko. Leka nkwebe untu uli. Iwe wali kuli dokota mailo, kabili ali kupimine. Ico nacilungama. Nshakwishiba, iwe nawishiba ico, lelo Lesa alikwishiba.

Icicetekelo cobe nacimupususha, mukwai. Amalumbo kuli Lesa uwamweo!

<sup>183</sup> Namayo uwikele kunuma yakwe, mumulongo wakonkapo, nalimo batatu, kunuma uko. Apo, ulepepelako banokofyala, balilemana. Nga kuti wacetekela, cisuma.

<sup>184</sup> Kuliko umuntu umunono uwikele kulya, nokuboko kwakwe pamulu wakanwa kakwe, alendolesha, kunuma nganshi. Abikile ukuboko kwakwe pakanwa. Alepepa. Pali umupashi wabulanda pali ena. Alekumuna amenso yakwe. Ine ndemonafye, umwaume umwaice. Ena alepepelako umuntu umo. Uyo ni lupwa lwakwe. Umwaume ali mucipatala. Mwana umunono. Ni mulamu wakwe, ali nobwafya wamishipa, ubwafya bwakufulungana. Ico nacilungama, mukwai. Kwateni icicetekelo, kabili Lesa ali noku mubombelako.

<sup>185</sup> Ndebecanya necicetekelo cobe muli Kristu. Bushe mwali Mucetekela? [Ulukuta lwatila, “Ameni.”—Kale.] Bushe ico batatu? Oh, cena cili...Ico nacicila pali ico, bushe teifyo? Nomba bushe mwacetekela? [“Ameni.”] Bushe icicetekelo cenu nacipwishiwa? Bushe umutima wenu nawisuka? Imyeniko amaboko yenu, nga cakutila umutima wenu nawisuka. Bushe iciibi naxisuka? [“Ameni.”]

Kanshi natukontamike imitwe yesu.

<sup>186</sup> Shikulu, iseni mupepi nomba, Yesu uwapalwa. O mwe Lesa, Ndetotela kuli Imwe, Taata, ukutla Mwalapela aya amapalo. Ukutla bena, abantu abo abalipo nomba, bali nokwishiba ukutla te mubomfi Wenu. Cali ni Lesa wa ku Muulu, Uwaticindika muno lucelo pakwisa pakati kesu, no kusuminisha ifya musango uyu ukucitwa. Ukushininkisha kuli iyi nkulo ya Bena fyalo, ilyo tailafumishiwa pe sonde, ukutla Muli Messiya. Nimwe Shikulu Lesa waku Muulu. Muli pano, O mwe Shikulu.

<sup>187</sup> Napapata, Nde Mulomba ukupela ukupumwa ukukalamba kuli aba bantu, ngefyo cali, nangu ukwisula ukwiluka kwabo, pantu bakaya mu membu shabo nga cakuti bafilwa ukucetekela pali Imwe kabili nokulapila ifyakutwishika fyabo nokukana cetekela. Leken kwise ipalo ilyaba ngefyo ku bantu, nombalinefyo, ilyo beshibe ukutla Mupashi wa Mushilo epo ali, kabili ukutla Ali fye uwakabila ukubondapa, nge fyo Ena ali nokundapa uuli onse. Cena cishintilila pali, “Nga cakutla kuti wacetekela, ifintu fyonse kuti fyacitwa.” Shikulu, fikilisheni ico. Kabili lekeni amaka Yenu ayakundapa yengile mumitima yabantu, ino ine nshita, nokundapa cila umo muli bena. Na Mutotela, Shikulu.

<sup>188</sup> Ilyo Satana aisamo nge nkalamo ilebuluma, Umupashi wakwa Shikulu ulemya umulingo kuli ena, nokumucimfya, Satana umukalamba uutunga ukuba Umo umukalamba. Lelo Shikulu wesu Yesu e Umo umukalamba, Ena na Taata Lesa.

<sup>189</sup> Kabili Napepa, Shikulu, ukutla ino ine nshita, ku Mupashi Wenu, ukutla Mwalaenda ukupita mwibumba nokundapa umuntu onse. Ukupitila mwi Shina lyakwa Shikulu Yesu emo twaipushisha ico. Amen.

<sup>190</sup> Ulecetekela naundapwa? Ulecetekela ico, ku filaso Fyakwe? Bushe icintu cimo na cikata mu mutima obe? Namukwata ama senti amakumi yabili na yasano ayalemilenga ukwenda ukufuma mucikulwa? Bushe namuyakwata? Imyeni ukuboko kwenu. “Nincikwata. Cena cicetekelo icaikata. Nshilesakamana inshita cingasenda, ninshiku shinga, ma ora yanga. Ninkwata amaka ya kushitilapo aya kundapa kwandi ino ine nshita, kabili Nalaenda ukufuma muli cino cikulwa, ino ine nshita, cimo cinefye ngo undepwe.” Beni, ilyo mwalaimininako pamakasa yenu. Imwe limbi tekuti mube; imwe limbi tekuti mube, pa milungu. Nshishibe. Lelo imwe mukaba, nga na mukwata icicetekelo icakucetekela ico. Lesa cicetekelo. Cetekeleni Ena nomutima wenu onse.

<sup>191</sup> Nomba isalenifye mukati na Lesa, nomba. Nomba tampeni fye ngefi, “Shikulu, Nincetekela. Shikulu, Nincetekela. Ukutwishika kwandi konse nakushikwa mu Kafukauka. Shikulu, Nincetekela. Kapususha, imyeni icicetekelo candi muli Imwe, mpaka casesha ulupili. O mwe Shikulu, bushe kuti Mwaba mucilubo? Tekuti ube mucilubo. Intanshi, nga Munyina Branham takwete icintu nangu cimo icakulanda, i Cebo Cenu efyo calanda. Nomba, ukupitila mukusenamina, Mwasuminishe Munyina Branham ukulolesha pali ici cikulwa pa bantu abengi, ukucita icintu cimo cine ico Mwacitile ilyo Mwaendele mu Galili. Nga Nacikwata ukutwishika mu mutima wandi, Shikulu, lyena cifumyenipo, ilyo ubushiku bwandi tabulapwa. Ilyo Nshilaitwa, ukwasuka pa Bupingushi, sendeni ulubembu lwandi ulwakukana cetekela. Kabili mpangeni ukuba Uwenu ino ine nshita. Leken mbe Wenu.” Lesa amupale, e pepo lyandi. Kabili balya . . .

<sup>192</sup> Nomba ilyo mulepepa, ukwisalilwa mukati na Lesa, kwacibako balya abacimya amaboko yabo, abalefwaya ukwenda na Lesa, alefwaya ukwisula imitima yenu kuli Ena. Icipailo nacusuka nomba, we munandi. Ndeita cila umo pali imwe ukwisa pano pa cipailo nokufukamako panshi, nokutla, “Shikulu Yesu, beni abaluse. Ndefwaya Iwe ukwisa mu mutima wandi. Fumya ukutwishika kwandi konse. Fumya umwenso wandi onse. Fumyapo ukuitemwa kwandi. Fumyenimo ifintu fyonse, kabili Iseni. Iseni mu mutima wandi nokuba Shikulu. Oh, Nincetekela ukutla Uli Mupusushi wandi, lelo Iwe tawali Shikulu wandi.”

<sup>193</sup> Lesa akupale, munyina. Ishina lya uyu muntu ni Davis. Afumine ku Virginia. Ali pano ukuti aleke umusango wakupeepa fwaka, netontonkanyo ilyabipa ilyo akwata pamutemwikwa uko akwata ukufuma inshita aali umwaice. Ico eco abelele pa cipailo, muno lucelo.

<sup>194</sup> Nomba iseni. Namwitwa ukwisa kucipailo nomba. Fukameni kuno ku cinso cakwa Kristu wakwa Lesa. Mwimona ihema ilinono ilyaicefya. Moneni Uuli muno, muno lucelo, Kapususha wesu uwapalwa. Bushe kuti waisa? Iwe nawitwa. Shikulu Yesu alemulolela ukwisa, pali conse (uwakuwamya) umupashi ukufuma mu mutima wenu.

... Abatemwikwa abana Bakwe.

Bamo ukupitia mu menshi, bamo ukupita mu lyeshi,  
Bamo ukupita mu mulilo, lelo bonse ukupita mu Mulopa;  
Bamo ukupita mubulanda ubukalamba, lelo Lesa apela ulwimbo,

Enda, muno lucelo, fukama mu Kubapo Kwakwe.

Lesa alatungulula abatemwikwa abana Bakwe;  
Inshita shimo mu mupokapoka umwafitisha ubushiku,  
Lesa alatungulula abatemwikwa abana Bakwe.

Bamo ukupita mu menshi, bamo ukupita mu lyeshi,  
Bamo ukupita mubwesho ubukalamba, lelo bonse ukupita mu Mulopa;  
Bamo ukupita mubulanda ubukalamba, lelo Lesa apela ulwimbo,  
Munshita ya bushiku kabili akasuba konse.

Bamo ukupita mu menshi, bamo ukupita mu lyeshi,  
Bamo ukupita mubwesho ubukalamba, lelo bonse ukupita mu Mulopa;  
Bamo ukupita mubulanda ubukalamba, lelo Lesa apela ulwimbo,  
Munshita ya bushiku kabili akasuba konse.

Nangu ubulanda bwingatuponena, na Satana alwisha,  
Lesa alatungulula abatemwikwa abana Bakwe;  
Ukupitila mukusenamina ifwe kuti twacimfya...?...  
Lesa alatungulula abatemwikwa abana Bakwe.

Bushe tekuti mu Muleke amutungulule?

Bamo ukupita mu menshi, bamo ukupita mu lyeshi,

Bamo ukupitia mu mulilo, lelo bonse ukupita  
mu Mulopa;  
Bamo ukupita mubulanda ubukalamba, lelo  
Lesa apela ulwimbo,  
Munshita ya bushiku kabili akasuba konse.

<sup>195</sup> Nomba namwitwa, ilyo tuleimba, nga Lesa alekonkonsha pa mutima wenu ukukwisula umutima wenu, ukumona u Kubapo Kwakwe, ukuipakisha amapalo Yakwe ukuba Shikulu wenu, intungulushi yenu, bushe tawalabekofye ukutula uli muli lino ihema ilinono ilyakale, nokwisa kuno ku cipuna ca bufumu ica kusenamina Kwakwe, nokufukama panshi naba bantu bambi abalelila, no kwisula umutima wenu pa kutila Engesula ukwiluka kwenu, ukutula muli nokuba umwana Wakwe noku Mubombela? Umuku naumbi twalaimba, versi yakulekelesha iya ulu lwimbo, iwe nawitwa nomba, isa.

Ukufumako ku lutikiti, kabili ukufumako  
kwibumba,  
Lesa alatungulula abatemwikwa abana  
Bakwe;  
Ukuya mu bukata, mu bushiku bwa Muyayaya,  
Lesa alatungulula abatemwikwa abana  
Bakwe.

Bamo ukupita mu menshi, bamo ukupita mu  
lyeshi,  
Bamo ukupita mubwesho ubukalamba, lelo  
bonse ukupita mu Mulopa;  
...lelo Lesa apela ulwimbo,  
Munshita ya bushiku kabili akasuba konse.

Panono panono.

Bamo ukupita mumenshi, bamo ukupita  
mulyeshi,  
Bamo ukupita mu mulilo, lelo bonse ukupita  
mu Mulopa;  
Bamo ukupita mubulanda ubukalamba...  
(Bushe imwe tamulekutuluka?)...mu  
lwimbo,  
Munshita ya bushiku kabili akasuba konse.

<sup>196</sup> Nakatina ifwe twakontamika imitwe yesu nomba mu Kubapo kwa Mfumu ikalamba iyabukata, Cilolo mukalamba uwa Mutende. Ifyo ifwe tuli abakutotela ukutula namwimya imitima yenu ukwisuka kuli uyu Mupashi ukalamba uyo ulipo nomba. "Uyo waisa kuli Ine, Nshakamutamfye nakalya." Te mulandu ifyo ifya kukabila fili. "Ifintu fyonse ifyo mulekabila ilyo mwapepa, cetekeleni ukutula namufipokelela, kabili muli nokufipokelela." Lesa alatucitila ici.

<sup>197</sup> Nomba, mwebana, ngefyo muli mucikulwa, ukuli konse, kontamiken i fye imitwe yenu. Beni abamucinshi



icine cine ilyo munyina alepepa, kabili mwalapokelela ico mwipwishepo. Shikulu amupale nganshi nomba, ilyo nkashi aletwalilila ukwimba, panono panono nomba. [Munyina Neville apepa—Kale.] 

57-1208 Ninjiminina Pa Ciibi No Kukonkonsha  
Branham Tabernacle  
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)